



# ईश्वर

subahsaverenews@gmail.com

facebook.com/subahsaverenews

www.subahsaverenews

twitter.com/subahsaverenews

## सुप्रभात

चौका और पूजा घर है एकदम साफ-सुथरा शेष घर कुछ उजड़ा-सा बहुत से घरेलू उपकरणों पर धूल जमी हुई जिन्हें जुटाने के लिए जीवन में किया अथक परिश्रम।

जोड़ना नहीं है कुछ जो है वही पर्याप्त बल्कि कुछ ज्यादा ही।

ताप नहीं है आग सारी बुझ चुकी शीतल जल ने जगह ले ली उसकी जिसमें निर्मल हैंसी तैरती है श्वेत कमलों की तरह।

शांति है यहाँ सुदूर वीराने में स्थित किसी प्राचीन मंदिर की शांति चंदन और अगरबत्ती की सुगंध सर्वत्र व्याप्त।

लगभग मौन धीमी जिंदगी मंथर गति से होते हैं सब काम वृद्ध दंपती के घर में।

- चंद्रशेखर साकळे

## प्रसंगवश

### मोहम्मद शाहिद

ब्राजील के रियो डी जनेरियो में 17वां ब्रिक्स शिखर सम्मेलन खत्म हो चुका है लेकिन इसकी चर्चा अब और अधिक हो रही है, जिसकी वजह है अमेरिका के राष्ट्रपति डोनाल्ड ट्रंप। दुनिया की सबसे तेजी से बढ़ती अर्थव्यवस्था वाले 10 देशों के इस संगठन के संस्थापक सदस्यों में भारत भी शामिल है।

रियो डी जनेरियो में संपन्न हुए हालिया ब्रिक्स शिखर सम्मेलन के बाद एक घोषणापत्र जारी किया गया, जिसके बाद डोनाल्ड ट्रंप की प्रतिक्रिया सामने आई। उन्होंने उन देशों को सीधी धमकी दी है जो 'ब्रिक्स की अमेरिका विरोधी नीतियों के साथ' चलेंगे। अमेरिकी राष्ट्रपति ने ये धमकी ऐसे समय पर दी है जब कहा जा रहा है कि भारत और अमेरिका के बीच एक 'मिनी ट्रेड डील' की घोषणा कुछ ही दिनों में हो सकती है। अब सवाल ये उठ रहे हैं कि ट्रंप की ब्रिक्स संगठन को दी गई धमकी के क्या मायने हैं? और संस्थापक सदस्य होने के नाते भारत के आगे क्या चुनौतियां हैं, क्योंकि उसकी अमेरिका के साथ ट्रेड डील भी जल्द घोषित होने वाली है?

अमेरिका के राष्ट्रपति डोनाल्ड ट्रंप ने अपने ट्विटर सोशल अकाउंट पर सोमवार को पोस्ट किया कि 'जो भी देश खुद को ब्रिक्स की अमेरिका विरोधी नीतियों के साथ जोड़ता है, उस पर अतिरिक्त 10 फीसदी टैरिफ लगाया जाएगा। इस नीति में कोई छूट नहीं दी जाएगी। इस मामले पर ध्यान देने के लिए आफ़ेंक धन्यवाद।' ऐसा माना जा रहा है कि ब्रिक्स के रियो घोषणापत्र के बाद ट्रंप ने ये पोस्ट किया है। 17वां शिखर सम्मेलन 6 से 7 जुलाई को रियो डी जनेरियो में संपन्न हुआ है। इस

बार के शिखर सम्मेलन का विषय- 'वैश्विक दक्षिण सहयोग को अधिक समावेशी और टिकाऊ शासन के लिए मजबूत करना' था।

रियो घोषणापत्र में 'वैश्विक शासन में सुधार करने' से लेकर 'अंतरराष्ट्रीय स्थिरता' पर बात की गई है। इसके साथ ही इसमें एकतरफ़ा टैरिफ और नॉन-टैरिफ जैसे मुद्दों पर भी चर्चा की गई है। माना जा रहा है कि घोषणापत्र में इसी मुद्दे को लेकर डोनाल्ड ट्रंप ने टैरिफ लगाने की धमकी दी है। हालांकि घोषणापत्र में अमेरिका का नाम नहीं लिया गया है।

रियो घोषणापत्र में कहा गया है कि ब्रिक्स राष्ट्र एकतरफ़ा टैरिफ और नॉन-टैरिफ उपायों के बढ़ते इस्तेमाल पर गहरी चिंता व्यक्त करते हैं, ये उपाय व्यापार के तरीके को बिगाड़ रहे हैं और विश्व व्यापार संगठन (डब्ल्यूटीओ) के मानदंडों का उल्लंघन करते हैं। घोषणापत्र में ये भी कहा गया है कि एकतरफ़ा बलपूर्वक उपाय लागू करना अंतरराष्ट्रीय क़ानून का उल्लंघन है और एकतरफ़ा आर्थिक प्रतिबंध जैसी कार्रवाइयों का हानिकारक असर पड़ता है।

बयान में डब्ल्यूटीओ के नियमों के अनुसार व्यापार की वकालत की और बहुपक्षीय व्यापार प्रणाली की बात की गई है। अब सवाल ये कि ट्रंप ने 'ब्रिक्स की अमेरिका विरोधी नीति' को लेकर धमकी क्यों दी?

इस पर दिल्ली स्थित ट्रेड रिसर्च ग्रुप ग्लोबल ट्रेड रिसर्च इनीशिएटिव (जीटीआरआई) के संस्थापक अजय श्रीवास्तव कहते हैं कि 'ट्रंप को हर चीज़ में लगता है कि अमेरिका के ख़िलाफ़ साजिश हो रही है और इसमें कोई शक भी नहीं है कि अमेरिका की अर्थव्यवस्था कमजोर हुई है। ट्रंप को लगता है कि सारे देश उनके उपनिवेश हैं। वह एकतरफ़ा अपनी नीतियां लागू करना चाहते हैं।'

वहीं अंतरराष्ट्रीय मामलों की जानकार मंजरी सिंह कहती हैं कि कोई भी ऐसा संगठन जिसमें अमेरिका नहीं है, जैसे कि एससीओ या ब्रिक्स, उसे ट्रंप हमेशा से अमेरिका विरोधी मानते आए हैं। 'ब्रिक्स के संस्थापक सदस्य देशों में भारत के साथ-साथ रूस और चीन भी हैं जो दुनिया की ताकतवर अर्थव्यवस्थाओं में से एक हैं। रूस और चीन आपस में अपनी करेंसी में व्यापार करते रहे हैं और साल 2022 में रूस ने ब्रिक्स देशों के लिए एक नई अंतरराष्ट्रीय रिजर्व करेंसी का प्रस्ताव दिया था। ब्रिक्स में हमेशा से एक ऐसे बैंकिंग सिस्टम की बात की जाती रही है जो डॉलर के पैरेलल हो। इस वजह से भी ट्रंप को ब्रिक्स अमेरिका विरोधी नज़र आता है। हालांकि इस बैंकिंग सिस्टम पर आज तक सहमति नहीं बन पाई है। इस संगठन के सदस्य देश अमरती हुई अर्थव्यवस्थाएं हैं। वह व्यापार पर निर्भर हैं और उनके लिए बैंकिंग सिस्टम पर बात करना भी ज़रूरी है।'

अजय श्रीवास्तव भी डॉलर की जगह किसी दूसरी करेंसी को अपनाने के विचार को ही ट्रंप के विरोध का आधार मानते हैं। वह कहते हैं, 'ब्रिक्स की कोई भौगोलिक इकाई नहीं है क्योंकि इसमें सब अलग-अलग विचारधाराओं वाले देश हैं। इस संगठन की कोई राजनीतिक ताकत नहीं है लेकिन इसमें चीन जैसा ताकतवर देश भी शामिल है जो इसे खास बनाता है। फिर भी ट्रंप इसे धमकी दे रहे हैं तो इसकी वजह रिजर्व करेंसी का मुद्दा है। कोई भी देश अपनी करेंसी में व्यापार करने की बात कहता है तो अमेरिका इस तरह की बात करता है।'

अमेरिका ने साल 2012 में ईरान और 2022 में रूस को सोसाइटी फ़ॉर वर्ल्डवाइड इंटरबैंक फ़ाइनेंशियल टेलीकॉम्युनिकेशन (स्विफ्ट) सिस्टम से

बाहर कर दिया था। इसका मतलब यह था कि अब ये देश डॉलर का आधिकारिक ट्रंज़ेक्शन नहीं कर सकते हैं। अमेरिका अब डॉलर का इस्तेमाल हथियार के रूप में करने लगा है।

'क्या ब्रिक्स की कोई कॉमन करेंसी हो सकती है? इस सवाल पर अजय श्रीवास्तव कहते हैं कि यूरोप ने यूरो करेंसी बनाई लेकिन उनकी भी बहुत सारी समस्याएं हैं। अगर ब्रिक्स में कोई कॉमन करेंसी बनती है तो उसके लिए काफ़ी सोचना पड़ेगा। ये संगठन चीन केंद्रित है तो बहुत सारे देश एक कॉमन करेंसी में शायद ही दिलचस्पी दिखाएं। मंजरी सिंह कहती हैं कि 'कॉमन करेंसी कॉमन करेंसी के कई नुकसान भी होते हैं क्योंकि अगर वह आपके पास बहुतायत में हो जाए तो उसका इस्तेमाल सिर्फ़ उन्हीं खास देशों के साथ ही इस्तेमाल कर सकते हैं जिनके साथ आपका व्यापार है।' अजय श्रीवास्तव कहते हैं कि ट्रंप की धमकियों से ब्रिक्स देशों को डराना नहीं चाहिए क्योंकि अगर आज ब्रिक्स को लेकर दी गई धमकी से देश डरेंगे तो कल ट्रंप किसी और चीज़ को लेकर भी धमका सकते हैं। अमेरिका जिस तरह से डील कर रहा है, उसके साथ उसी तरह से डील करना चाहिए। दोनों देशों को समान लाभ-हानि के सिद्धांत पर बात करनी चाहिए।'

लेकिन ट्रंप के ब्रिक्स देशों पर टैरिफ लगाने की घोषणा के बाद क्या इसका असर भारत पर भी पड़ेगा। इस सवाल पर अजय श्रीवास्तव कहते हैं कि भारत ने फ़िलहाल 10 फ़ीसदी टैरिफ़ को स्वीकार कर लिया था लेकिन जो 26 फ़ीसदी टैरिफ़ लगाने की बात कही गई है, उस पर अभी आख़िरी फ़ैसला होना है।

(बीबीसी हिंदी में प्रकाशित लेख के संपादित अंश)

# ब्राजीलिया में मोदी का इंडियन कलासिकल डांस से स्वागत

ब्राजील के राष्ट्रपति से देड और डिफेंस पर बात, आज नामीबिया जाएंगे



## प्लेन क्रैश की 26 दिन बाद आई शुरुआती जांच रिपोर्ट

● एएआईबी ने सरकार को सौंपी, फाइनल रिपोर्ट में 3 महीने लगेगे



नई दिल्ली (एजेंसी)। एयरक्राफ्ट एक्सीडेंट इन्वेस्टिगेशन ब्यूरो (एएआईबी) ने अहमदाबाद विमान हादसे के 26 दिन बाद प्राइमरी जांच रिपोर्ट मंगलवार को केंद्र सरकार को सौंपी। न्यूज एजेंसी के मुताबिक, प्राइमरी रिपोर्ट शुरुआती जांच में मिले सबूतों और तकनीकी विश्लेषण के आधार पर तैयार की गई है। इससे पहले 28 जून को केंद्रीय नागरिक उड्डयन राज्य मंत्री मुरलीधर मोहोले ने बताया था कि विमान हादसे की जांच सभी पहलुओं से की जा रही है, जिसमें साजिश (सेबोटाज) की संभावना को भी खंगाला जा रहा है। वहीं,

3 महीने में विस्तृत जांच रिपोर्ट आ सकती है। 12 जून को अहमदाबाद से लंदन जा रही फ्लाइट एआई 171 टेकऑफ के कुछ ही देर बाद एक मेडिकल हॉस्टल की इमारत से टकरा गई थी। इसमें 270 लोगों की मौत हो गई थी, जिनमें 241 यात्री और क्रू मेंबर शामिल थे। सिर्फ एक यात्री इस हादसे में जिंदा बचा है। केंद्रीय मंत्री ने कहा था कि हादसे की वजह अभी स्पष्ट नहीं है कि यह इंजन फेलियर, फ्यूल सप्लाई की समस्या या कोई तकनीकी गड़बड़ी की वजह से हुआ। ब्लैक बॉक्स भारत में ही है, उसे विदेश नहीं भेजा जाएगा।

## हुकुमचंद मिल के समान, ग्वालियर-रतलाम के मिल मजदूरों को भी दिलाया जाएगा उनका हक : मुख्यमंत्री डॉ. यादव

प्रदेश में मेट्रोपोलिटिन एरिया विकास के लिए बिल लायेगी राज्य सरकार

भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री श्री नरेंद्र मोदी के नेतृत्व और मार्गदर्शन में राज्य सरकार सभी वर्गों के कल्याण के लिए कार्य कर रही है। औद्योगिकरण को बढ़ावा देकर युवाओं के लिए स्व-रोजगार के अवसर पैदा किए जा रहे हैं। सरकार लाड़ली बहना की राशि बढ़ा रही है। टेक्सटाइल पार्क में काम करने वाली

● लाड़ली बहनों को दी जाने वाली राशि में होगी वृद्धि

● व्यंजनों का एम्बेसडर है इन्दौर का पोहा

लाड़ली बहनों को 5000 रुपए अलग से दिलाएंगे। लाड़ली बहना योजना की राशि क्रमबद्ध रूप से बढ़ाकर 3000 रुपए की जाएगी। एमपीपीएससी की तीन साल की परीक्षा एक साथ कराने का आदेश दिया गया है। युवाओं का कोई अहित नहीं होने देंगे। एक लाख शासकीय पदों पर भर्तियां हो रही हैं। प्रदेश सरकार ने नौ साल से अटकी पदेनति का रास्ता साफ किया है। इससे 2 लाख नए पदों के लिए भर्ती की संभावना बनेगी। आजादी के बाद लम्बे समय तक गेहूँ का मूल्य 600 रुपए था, अब सरकार किसानों से 2600 रुपए प्रति क्विंटल गेहूँ खरीद रही है। नदी जोड़ो परियोजनाओं के फलस्वरूप प्रदेश में सिंचाई का रकबा बढ़ रहा है।



राज्य सरकार ने इंदौर में हुकुमचंद मिल के मजदूरों को 300 करोड़ रुपए दिलवाये, जिससे 30 साल पुराना विवाद खत्म हुआ। रतलाम की सज्जन मिल और ग्वालियर की मिल के लिए भी इसी तरह के प्रयास जारी हैं। मुख्यमंत्री डॉ. यादव ने इंडिया टुडे मीडिया समूह द्वारा भोपाल के एक निजी होटल में आयोजित 'एम.पी. तक बैठक' संवाद कार्यक्रम में यह बात कही।

मुख्यमंत्री डॉ. यादव ने कहा कि धार्मिक नगरी उज्जैन के विकास के लिए हर संभव प्रयास किए जा रहे हैं। सिंहस्थ-2028 के लिए तैयारियां जारी हैं। इस आयोजन में सारे रिकॉर्ड टूटेंगे। क्षिप्रा नदी को 12 मासी जीवंत रखने के लिए कान्ह नदी

परियोजना पर कार्य जारी है। गंभीर नदी को भी इसमें शामिल किया जा रहा है। क्षिप्रा के जल से श्रद्धालुओं और किसानों को लाभ मिलेगा। प्रदेश सरकार मेट्रोपोलिटन विकास को गति प्रदान करने के लिए एक साल के अंदर बिल लेकर आएगी। मध्यप्रदेश पर्यटन निगम लाभ में रहने वाला देश का एकमात्र टूरिज्म बोर्ड है। इसमें हमारे द्वारा बनाए गए कॉस्ट इफेक्टिव विज्ञापनों की अहम भूमिका रही है। राज्य सरकार ने पर्यटन को वाइल्ड लाइफ से जोड़ा है। मध्यप्रदेश टाइगर, चीता, घड़ियाल और गिद्ध की संख्या में नंबर-एक पर है। उन्होंने कहा कि इंदौर का पोहा व्यंजनों का एम्बेसडर बन सकता है। भाप पर बने पोहे में तेल कम इस्तेमाल होता है। प्रधानमंत्री श्री मोदी ने भी सभी से अपने खाने में तेल की 10 प्रतिशत खपत कम करने का आह्वान किया है।

मुख्यमंत्री डॉ. यादव ने कहा कि अंबेडकर जी ने जातियों के विवाद खत्म करके देश को एकजुट करने का कार्य किया। हमारी सरकार ने डॉ. भीमराव अंबेडकर जी के 5 स्मारक बनवाए। अब जाति जनगणना शुरू होगी, तो कई प्रकार के भ्रम दूर हो जाएंगे। जातिगत जनगणना के आंकड़ों के आधार पर आरक्षण तय करेंगे। राज्य सरकार ओबीसी को 27 प्रतिशत आरक्षण देने के लिए कटिबद्ध है। मुख्यमंत्री डॉ. यादव ने कहा कि राज्य में जनकल्याण और विकास की गतिविधियों के क्रियान्वयन में प्रदेशवासियों का हरसंभव सहयोग और समर्थन निरंतर प्राप्त हो रहा है।

# एक देश-एक चुनाव संविधान के मूल ढांचे का उल्लंघन नहीं

● पूर्व सीजेआई चंद्रचूड़ ने संसदीय समिति को दी अपनी लिखित राय ● चुनाव आयोग की शक्तियों पर भी पूर्व चीफ जस्टिस ने जताई चिंता

नई दिल्ली (एजेंसी)। पूर्व चीफ जस्टिस ऑफ इंडिया डीवाई चंद्रचूड़ ने कहा, लोकसभा और विधानसभाओं के चुनाव एक साथ कराना संविधान के मूल ढांचे का उल्लंघन नहीं है। हालांकि, प्रस्तावित बिल में चुनाव आयोग (ईसीआई) को दी जाने वाली शक्तियों पर चिंता उन्होंने जताई है। पूर्व सीजेआई ने कहा कि इससे ईसीआई को विधानसभाओं का कार्यकाल बढ़ाने या घटाने की शक्ति मिल सकती है। उन परिस्थितियों को परिभाषित किया जाना चाहिए जिनमें ईसीआई इस

शक्ति का इस्तेमाल कर सकता है। जस्टिस चंद्रचूड़ ने एक देश-एक चुनाव पर बनी संसदीय समिति को अपनी लिखित राय सौंपी है।

कानून मंत्री अर्जुन राम मेघवाल ने 17 दिसंबर, 2024 को लोकसभा में एक देश-एक चुनाव संविधान संशोधन बिल पेश किया था। जस्टिस चंद्रचूड़ ने कहा कि एक साथ चुनाव कराने से बेहतर आर्थिक स्थिति वाली नेशनल पार्टियों के प्रभाव से क्षेत्रीय और छोटी पार्टियां हाशिए पर जा सकती हैं। इसके लिए चुनाव



अभियान में फाइनल से जुड़े नियमों को मजबूत किया जाना चाहिए। वहीं, पूर्व सीजेआई रंजन गोगोई और पूर्व सीजेआई जेएस खेर 11 जुलाई को समिति के साथ बिल पर चर्चा करेंगे। जस्टिस गोगोई इससे पहले मार्च में भी समिति के साथ बैठक कर चुके हैं। उस समय उन्होंने भी ईसीआई को बहुत ज्यादा अधिकार दिए जाने पर चिंता जताई थी। पूर्व सीजेआई यूयू ललित फरवरी में पेश हुए थे। उन्होंने कहा कि 2024 के लोकसभा चुनावों में अनुमानतः एक लाख करोड़ खर्च हुए।

हालांकि, उन्होंने कहा था कि जिन विधानसभाओं का कार्यकाल ज्यादा बचा है, उनके समय को कम करने से कानूनी चुनौतियों का सामना करना पड़ सकता है। निर्वाचन आयोग की रिपोर्ट के मुताबिक, 2034 में अगर एक देश एक चुनाव की नीति लागू होती है तो सिर्फ ईवीएम की खरीदी के लिए ही 1.5 लाख करोड़ रुपए खर्च होंगे। यह राशि कितनी ज्यादा है,इसका अंदाजा इससे लगाया जा सकता है कि 2024 के लोकसभा चुनावों में अनुमानतः एक लाख करोड़ खर्च हुए।





## ना आयुष्मान ना राशन कार्ड.. बस आधार से बल्ले-बल्ले

- पंजाब में मान सरकार ने लांच की नई स्वास्थ्य बीमा योजना

चंडीगढ़ (एजेंसी)। ना आयुष्मान कार्ड की जरूरत ना राशन कार्ड की शर्त। पंजाब के 65 लाख लोगों के लिए खुशखबरी है। मुख्यमंत्री भगवंत मान ने पंजाब में नई स्वास्थ्य बीमा योजना को लॉन्च कर दिया है। इस योजना के तहत पंजाब के प्रत्येक नागरिक को 10 लाख रुपये तक का कैंशलेस इलाज मिलेगा। इस योजना के लिए किसी तरह के



आय प्रमाण पत्र या राशन कार्ड की जरूरत नहीं होगी। बस पंजाब के आधार कार्ड या वोटर आईडी कार्ड से ही कैंशलेस इलाज के लिए सेहत कार्ड बन जाएगा। इस योजना के लिए कार्ड बनने की शुरुआत 2 अक्टूबर से हो जाएगी। सीएम भगवंत मान ने आम आदमी पार्टी के संयोजक अरविंद केजरीवाल के साथ एक कार्यक्रम में यह ऐलान किया। इस योजना में सरकारी कर्मचारियों, आंगनवाड़ी कर्मी और आशा वर्कर्स भी कवर होंगे। पंजाब में मुख्यमंत्री सेहत बीमा योजना पहले से ही लागू थी, जिसे अब नया स्वरूप दिया गया है। मुख्यमंत्री भगवंत मान ने 08 जुलाई, मंगलवार को ऐलान किया कि राज्य के सभी 65 लाख परिवारों को इस योजना का फायदा मिलेगा।

## अवैध धर्मांतरण मामले में फंस गए झांगुर बाबा

- योगी सरकार का तगड़ा ऐवशन, आलीशान कोठी पर चला बुलडोजर

लखनऊ (एजेंसी)। यूपी में अवैध धर्मांतरण केस में जलालुद्दीन उर्फ झांगुर बाबा पर योगी सरकार ने तगड़ा ऐक्शन लिया है। बलरामपुर में बनी झांगुर बाबा की आलीशान कोठी पर बुलडोजर चलना शुरू हो गया है। बताया रहा यह कोठी अवैध तरीके से बनाई गई थी। झांगुर बाबा यहीं से अपने सारे काले कारनामे करता था। मुख्य



आरोपी जलालुद्दीन उर्फ झांगुर की कोतवाली उरौला अन्तर्गत मधपुर स्थित कोठी पर मंगलवार सुबह साढ़े 10 बजे बुलडोजर चलाने की कार्रवाई की गई। यह कोठी अभिलेखों में नीतू नवीन रोहड़ा उर्फ नसरीन पत्नी नवीन रोहड़ा के नाम दर्ज है। प्रशासन का मानना है कि भवन निर्माण में झांगुर का पैसा लगा था। भवन को सरकारी जमीन पर अतिक्रमण कर निर्माण कराने की बात कही जा रही है। अतिक्रमण हटाने सम्बन्धित तीन नोटिस नीतू उर्फ नसरीन को पहले ही जारी की जा चुकी है। नीतू, उनके पति व बेटी को झांगुर ने इस्लाम धर्म कुबूल करवा दिया था। वे झांगुर के साथ आकर मधपुर में रहने लगे थे।

## कांवड़ यात्रा रूट पर ढकी जाएंगी शराब की दुकानें

- नई व्यवस्था, एक लेन पर सिर्फ कांवड़िए ही चलेंगे

मेरठ (एजेंसी)। 11 जुलाई से कांवड़ यात्रा शुरू होगी। यूपी, हरियाणा, दिल्ली से कांवड़िए हरिद्वार पहुंचेंगे। हरिद्वार और गोमुख से जल उठाएंगे। वहीं, 4 करोड़ कांवड़ियों की सुरक्षा और सुविधा को लेकर मेरठ के कमिश्नर ऑफिस में मंगलवार को 4 राज्यों यूपी, हरियाणा, दिल्ली और उत्तराखंड के अफसरों की बैठक हुई। इसमें यूपी डीजीपी



राजीव कृष्ण और मुख्य सचिव मनोज सिंह मौजूद रहे। यूपी डीजीपी राजीव कृष्ण ने बताया- 11 जुलाई से पूरे कांवड़ रूट की शराब की दुकानों को ढका जाएगा। दुकानें खुलेंगी, लेकिन पर्दे से ढकी रहेंगी। पूरे कांवड़ रूट की ड्रैन से निगरानी होगी। ट्रैफिक पुलिस ने नया प्लान पेश किया है, जो 10 जुलाई की रात से लागू हो जाएगा। शहर में भारी वाहनों का प्रवेश नहीं होगा। शहर में एक लेन में कांवड़िए और दूसरी लेन में छोटे वाहन चलेंगे। डीजीपी राजीव कृष्ण ने कहा- डीजे की आवाज 75 डेसिबल से ज्यादा नहीं होगी। डीजे की हाइट 12 फीट से ज्यादा नहीं होगी। डीजे के जो कंपटीशन होते हैं, उसके लिए डीजे संचालकों को मना किया गया है।

# गिर फॉरेस्ट में एक साथ दिखा 12 शेरों का परिवार

वेरावल (एजेंसी)। एशियाटिक लॉयंस के लिए फेसस गुजरात के गिर फॉरेस्ट से एक रोचक नजारा सामने आया है। सासण से विसावदर जाने वाले जंगल के रास्ते पर 12 शेरों का झुंड टहलता नजर आया। इस झुंड में 9 शावकों के साथ तीन शेरनियां थीं। बारिश थमते ही घूमने निकल पड़ा परिवार तालासा से विसावदर तक का यह 15 किलोमीटर का रास्ता गिर के जंगल के बीच से होकर गुजरता है। बरसात के मौसम के बीच बारिश थमते ही शेरों का परिवार जंगल में घूमने निकल पड़ा। तालाला से विसावदर की ओर आने-जाने वाले स्थानीय लोग यह नजारा देख रोमांचित हो गए। एक साथ 12 शेरों को देख रोमांचित हुए पर्यटक गिर में शेर प्रजाति के संरक्षण और प्रजनन में वन विभाग और

### 9 शावकों के साथ थी तीन शेरनियां, बारिश थमते ही जंगल से बाहर निकला झुंड



स्थानीय लोगों की भागीदारी बेहद महत्वपूर्ण साबित हुई है। शेर प्रजाति के लिए किए जा रहे सुरक्षा और प्रजनन प्रयासों के कारण

उनकी संख्या में लगातार वृद्धि हो रही है। नतीजतन, गिर और उसके आसपास के दस तालुकाओं में शेर परिवारों का दिखना

अब आम बात हो गई है। ये नजारे गिर के जंगल के समृद्ध वन्य जीवन का प्रतीक और गुजरात के लिए गर्व की बात है।

891 शेर हो चुके हैं गिर फॉरेस्ट में हाल ही में हुई शेरों की गणना में शेरों और शेरनियों की संख्या में उल्लेखनीय वृद्धि दर्ज की गई है। विधानसभा में सीएम भूपेंद्र पटेल ने शेरों की गिनती के बाद नए आंकड़े जारी किए थे। साल 2020 में 674 शेर थे, जो अब बढ़कर 891 हो गए हैं। इनमें 196 शेर, 330 शेरनियां और 225 शावक शामिल हैं। इस साल 10 से 13 मई 2025 के बीच अत्याधुनिक तकनीक से शेरों की गिनती की गई, जिसके आधार पर यह आंकड़ा जारी किया गया है। गुजरात के 11 जिलों की 58 तहसीलों में शेरों की उपस्थिति दर्ज की गई है। जुनागढ़, गिर सोमनाथ, अमरेली, भावनगर, द्वारका, पोरबंदर और राजकोट जिलों में शेर पाए गए हैं।

# भारत बंद! आज सड़क पर देश के 25 करोड़ कर्मचारी

### बैंक-डाकघर में काम बंद रहेगा, टप हो सकती हैं परिवहन सेवाएं

नई दिल्ली (एजेंसी)। बुधवार को बड़े स्तर पर भारत बंद की तैयारी है। अनुमान है इस बंद में बैंकिंग, इंश्योरेंस, पोस्टल सेवा समेत विभिन्न क्षेत्रों के 25 करोड़ से ज्यादा कर्मचारी शामिल हो सकते हैं। यह हड़ताल 10 केंद्रीय ट्रेड यूनियनों ने बुलाई है और इसे भारत बंद का नाम दिया है। यह भारत बंद सरकार की मजदूर विरोधी, किसान विरोधी और राष्ट्र विरोधी कॉरपोरेट-समर्थक नीतियों के विरोध में बुलाया गया है। ऑल इंडिया ट्रेड यूनियन कांग्रेस की अमरजीत कौर ने कहा कि हड़ताल में 25 करोड़ से अधिक कर्मचारियों के भाग लेने की उम्मीद है। किसान और ग्रामीण कर्मचारी भी देशभर में इस विरोध प्रदर्शन का हिस्सा बनेंगे। हिंदू मजदूर सभा के हरभजन सिंह सिद्धू ने कहा कि हड़ताल के कारण बैंकिंग, डाक, कोयला खनन, कारखाने, राज्य परिवहन सेवाएं प्रभावित होंगी। भारत बंद कर रहे संगठनों ने पिछले साल श्रम मंत्री मनसुख मांडविया को 17-सूत्रीय मांगों का एक चार्टर सौंपा था। इनका कहना है कि सरकार पिछले 10 वर्षों से वार्षिक श्रम सम्मेलन का आयोजन नहीं कर



रही है। यह मजदूरों-कर्मचारियों के हितों के खिलाफ फैसले ले रही है। मजदूर संगठनों के मंच ने यह आरोप भी लगाया कि आर्थिक नीतियों के कारण बेरोजगारी बढ़ रही है, जरूरी वस्तुओं की कीमतें बढ़ रही हैं, मजदूरी में गिरावट आ रही है और शिक्षा, स्वास्थ्य एवं बुनियादी नागरिक सुविधाओं में सामाजिक क्षेत्र के खर्च में कटौती हो रही है। ये सभी गरीबों, निम्न आय वर्ग के लोगों के साथ मध्यम वर्ग

के लिए और अधिक असमानता और अभाव पैदा कर रहे हैं। मंच ने यह भी आरोप लगाया कि सरकारी विभागों में युवाओं को नियमित नियुक्तियां देने के बजाय रिटायर्ड लोगों को ही काम पर रखने की नीति देश को आगे नहीं ले जाएगी। वजह, 65 फीसदी आबादी 35 साल से कम आयु की है। वहीं, बेरोजगारों की संख्या 20 से 25 साल के आयु वर्ग के लोगों में सबसे अधिक है।

## भारतीय सेना को अब मिलेगी और ज्यादा ताकत

- स्थानीय स्तर पर बने एमजीएस सिस्टम से थर-थर कांपेंगे दुश्मन

नई दिल्ली (एजेंसी)। ऑपरेशन सिंदूर के दौरान भारतीय सेना के शौर्य प्रदर्शन के बाद अब सरकार सेना की ताकत को और भी ज्यादा बढ़ाने की तरफ देख रही है। सेना अब स्थानीय स्तर पर निर्मित माउंटेड गन सिस्टम के प्रदर्शन का आंकलन करने के लिए तैयार है, जो कि 85 सेकंड में फायर कर सकती है और इसके साथ ही तेजी से चल भी सकती है। सरकारी अधिकारियों के मुताबिक यह एक ऐसी क्षमता है, जो 30 टन के हथियार को तेजी से मूव करने और काउंटर बैटरी फायर से बचने में सक्षम बनाती है। सरकारी अधिकारियों ने इस बारे में जानकारी देते हुए बताया कि सेना ने डीआरडीओ के अहमदनगर स्थित वाहन अनुसंधान एवं विकास केंद्र को पत्र लिखकर विभिन्न इलाकों और मौसम के हिसाब से और अन्य परिस्थितियों में परीक्षणों करने के लिए माउंटेड गन सिस्टम उपलब्ध कराने को कहा है।



# अमेरिकी धमकी को ठेंगा, आपसी लेनदेन पर आगे बढ़ी बात

रियो डी जनेरियो (एजेंसी)। ब्रिक्स देशों के नेताओं ने क्रॉस-बॉर्डर पेमेंट सिस्टम पर बात की है। रियो डी जनेरियो में हुए ब्रिक्स शिखर सम्मेलन में इस बारे में घोषणा की गई। नेताओं ने अपने वित्त मंत्रियों और सेंट्रल बैंक के गवर्नरों को इस मामले पर आगे बात

- नए सिस्टम से ब्रिक्स देशों में पैसे भेजना होगा और आसान

करने के लिए कहा है। वे ब्रिक्स पेमेंट सिस्टम को और बेहतर बनाने के तरीकों पर भी विचार करेंगे। घोषणा में कहा गया है, हम अपने वित्त मंत्रियों और सेंट्रल बैंक के गवर्नरों को ब्रिक्स क्रॉस-बॉर्डर पेमेंट्स इनिशिएटिव पर आगे चर्चा करने का काम सौंपते हैं। ब्रिक्स पेमेंट टास्क फोर्स ने जो प्रगति की है, उसे हम स्वीकार करते हैं। इससे ब्रिक्स पेमेंट सिस्टम को और बेहतर बनाने के लिए चर्चा जारी रखने में मदद मिलेगी। घोषणा में आगे कहा गया है, इस संबंध में, हम टैकिनकल रिपोर्ट ब्रिक्स क्रॉस-बॉर्डर पेमेंट्स सिस्टम का स्वागत करते हैं। यह

### ब्रिक्स देशों ने सीमा पार भुगतान प्रणाली पर की बड़ी चर्चा



रिपोर्ट सदस्यों की पसंद जाहिर करती है।

यह ब्रिक्स देशों और अन्य देशों के बीच तेज, कम लागत वाली, अधिक सुलभ, कुशल, पारदर्शी और

सुरक्षित क्रॉस-बॉर्डर पेमेंट को आसान बनाने के हमारे प्रयासों में महत्वपूर्ण भूमिका निभाएगी। इससे व्यापार और निवेश को बढ़ावा मिलेगा।

## दलाई लामा मामले पर फिर से तिलमिला सकता है चीन

- भारत रत्न के बाद सर्वदलीय संसदीय मंच की नई मांग

नई दिल्ली (एजेंसी)। तिब्बत पर सर्वदलीय भारतीय संसदीय मंच के एक वरिष्ठ पदाधिकारी ने सोमवार को दलाई लामा संस्था और उनके उत्तराधिकारी को चुनने के उसके अधिकार को वैश्विक मान्यता दिए जाने का आह्वान किया। यह मंच विभिन्न दलों के सांसदों का एक समूह है। चीन का दावा है कि दलाई लामा के उत्तराधिकारी को मंजूरी देने का एकमात्र अधिकार उसके पास है। अरुणाचल पूर्व से भारतीय जनता पार्टी (भाजपा) के सांसद तापिर गाओ ने कहा कि मंच ने अपनी पिछली बैठकों में दलाई लामा के लिए भारत रत्न की मांग की थी। दलाई लामा का 90वां जन्मदिन छह जुलाई को मनाया गया। मंच की पिछली बैठक इस वर्ष मार्च में हुई थी। मंच के सह-संयोजक गाओ ने कहा, दलाई लामा की संस्था तिब्बती बौद्धों की धार्मिक और सांस्कृतिक परंपराओं में निहित है। इस मामले में चीन की कोई भूमिका नहीं है। दुनिया को इसे जानना चाहिए। मंच के सदस्यों में भाजपा, कांग्रेस और तृणमूल कांग्रेस सहित विभिन्न दलों के सांसद शामिल हैं।



### दुनिया की अर्थव्यवस्था के लिए यह एक अच्छी खबर

इसका मतलब है कि ब्रिक्स देश एनडीबी को और अधिक शक्तिशाली बनाने की कोशिश कर रहे हैं, ताकि वह विकास परियोजनाओं को फंड कर सके। वे बैंकों के बीच सहयोग को भी बढ़ावा दे रहे हैं। यह सब ब्रिक्स देशों के बीच व्यापार और निवेश को बढ़ावा देने के लिए किया जा रहा है। ब्रिक्स देश दुनिया की अर्थव्यवस्था में एक बड़ी भूमिका निभाना चाहते हैं। उदाहरण के लिए, मान लीजिए कि भारत का कोई व्यापारी रूस से कुछ सामान खरीदना चाहता है। अभी उसे डॉलर में पेमेंट करना होगा लेकिन नए सिस्टम के तहत, वह रुपये में पेमेंट कर सकता है। इससे उसे डॉलर में पेमेंट करने की जरूरत नहीं होगी, जिससे उसका पैसा और समय बचेगा। यह सिस्टम छोटे व्यवसायों के लिए भी फायदेमंद होगा।



## मोबाइल नहीं देने पर निगमकर्मी पर चाकू से हमला, 3 गिरफ्तार

महिला के घर पर भी हंगामा, पिस्टल लहराई और धमकाया



इंदौर। शहर के एरोड्रम थाना क्षेत्र में बदमाशों की दहशत का आलम इस करतब बड़ गया है कि अब राह चलते लोगों पर जानलेवा हमले किए जा रहे हैं। स्क्रीम नंबर 51 क्षेत्र में नगर निगम के मस्टरकर्मि पंकज पाटिल पर चाकू से हमला सिर्फ इसलिए कर दिया गया क्योंकि उसने अपना मोबाइल देने से मना कर दिया था। पीडित पंकज पाटिल ने पुलिस को बताया कि वह रात में अपने घर के नीचे टहल रहा था, तभी स्कूटर और बाइक पर सवार युवराज नामक बदमाश अपने चार साथियों के साथ आया। युवराज ने मोबाइल मांगा,और मना करने पर गालियां देने के बाद चाकू से पीठ और सोने पर वार कर दिया। इसके बाद अन्य साथियों ने भी उसे लात-घूसों से पीटा, जिससे उसे गंभीर चोटें आईं।इ हमले से पहले यह बदमाश एक महिला के घर के बाहर भी पहुंचे थे, जहां महिला के बेटे से पुराना विवाद था। धमकाने के इरादे से हर्ष परिहार ने पिस्टल लहराई और युवराज, अनुज रघुवंशी,साहिल चौहान तथा एक अन्य आरोपी के साथ मिलकर जान से मारने की धमकी दी। घटना का वीडियो सीसीटीवी में कैद हो गया। पुलिस ने तत्काल कार्रवाई करते हुए तीन आरोपियों को गिरफ्तार कर लिया है और उनके पास से पिस्टल व चाकू बरामद किए हैं। दो अन्य आरोपियों की तलाश जारी है। एंड्रशनल डीसीपी राजेश दंडोटिया ने मामले की पुष्टि की है।

## ऑनलाइन सट्टा गैंग के आरोपी को पुलिस ने ग्वालियर से पकड़ा

इंदौर। ऑनलाइन सट्टा गैंग के फरार आरोपी को क्राइम ब्रांच ने मशकत के बाद ग्वालियर से गिरफ्तार कर लिया। उसके 9 साथी पूर्व में पुलिस के हत्ये चढ़ चुके थे। आरोपी चार माह से पुलिस को चकमा दे रहा था। पुलिस को सूचना मिली थी कि सयोगितागंज क्षेत्र के उपागंज स्थित फ्लैट के सेकंड फ्लोर में ऑनलाइन गेमिंग का सट्टा संचालित किया जा रहा है। झू सूचना पर यहाँ से हिमांशु खण्डेलवाल निवासी इंदौर, रवीन्द्र गौतम निवासी जिला गोंडा (उउ), विवेक कुमार निवासी जिला भरतपुर (राजस्थान), अमित कुमार मण्डल निवासी जिला मधुवनी (बिहार), कृष्णा कुमार निवासी जिला मधुवनी तथा कहैया पांडे निवासी जिला मधुवनी को पकड़ा था। पूछताछ में आरोपियों ने बताया कि वे वरुण आनलाइन हब वेबसाइट पर सट्टा खिलाते थे। जिन सूचनाओं को सट्टा लगाना रहता था उनसे अलग-अलग बैंकों में राशि जमाकर लिंक भेजते थे। इसके बाद उन्हें आईडी एवं पासवर्ड दिया जाता था।झू आईडी पर जितने रुपए जमा किए जाते थे, उतने पैसे सट्टा खेलने के मिलते थे। आरोपियों के कब्जे से 29 मोबाइल, कंप्यूटर, 2 लैपटॉप, 7 चेकबुक, 4 पासबुक, एटीएम कार्ड, ऑनलाइन सट्टे के हिसाब किताब का करोड़ों रुपए का लेखा जोखा एवं 6.50 लाख रुपए नकद, एटिंगा कार एवं 3 मोबाइल जब्त किए थे। आरोपियों की निशानदेही पर निखिल खंडेलवाल निवासी इंदौर, लकी उर्फ अभिजीत चौहान निवासी इंदौर तथा राकेश जैन निवासी इंदौर को पकड़ा था। मामले में विकास बंसल निवासी ग्वालियर फरार चल रहा था। आरोपी विकास ने बताया कि वह एमबीए में ग्रेजुएट कर चुका है। वह सट्टे की मॉनिटरिंग के साथ ग्राहक को गेमिंग ऑनलाइन सर्विस के दौरान कोई भी परेशानी दूर करने तथा सट्टे की विभिन्न ब्रांच से संबंधित ऑनलाइन समस्याओं का निराकरण में भी गैंग का सहयोग करता था।

## जीप में तोड़फोड़ और मारपीट करने वाले चार गिरफ्तार

इंदौर। थाना विजय नगर पुलिस ने थार जीप में तोड़फोड़ और उसके चालक से मारपीट करने वाले चार युवकों को गिरफ्तार किया है। ये सभी इंदौर में अवैध रूप से रहकर मनी लॉन्ड्रिंग, फाइनेंसिंग और ऊंचे ब्याज पर पैसा देकर अवैध वसूली का काम कर रहे थे। 5 जुलाई की रात फरियादी निखिल राजपूत पर स्क्रीम नं 74 स्थित प्रेस्टीज कॉलेज के पास हमला कर उसकी जीप में तोड़फोड़ की गई थी। सूचना मिलते ही पुलिस ने मौके पर पहुंचकर घायलों को अस्पताल भिजवाया। अपराध दर्ज कर पुलिस ने यशवंत सिंह, कृतिक सिंघािया, अरविंद यादव और हरीशत को गिरफ्तार किया। आरोपियों के कब्जे से मोबाइल आदि जब्त कर पूछताछ की गई। इससे पता चला कि ये युवक आसपास के जिलों से आकर इंदौर में किराए से रह रहे थे और पैसे का अवैध लेनदेन कर रहे थे। पुलिस अब पूरे नेटवर्क की जांच में जुटी है और अन्य सलिस लोगों की पहचान को जा रही है।

## डेपुटेशन पर बाहर भेजे गए सातों इंजीनियर फिर से इंदौर में पदस्थ

अलग-अलग आदेश जारी कर सभी को नगर निगम भेजा

इंदौर। सरकार द्वारा इंदौर से हटाए गए सभी सात इंजीनियर फिर इंदौर आ गए। उन्हें नई पदस्थापना दे दी गई। ये विवादास्पद इंजीनियर फिर से इंदौर नगर निगम की सेवा में आ गए। नगर निगम के चर्चित इंजीनियरों के पिछले दिनों राज्य सरकार द्वारा थोकबंद तबादले किए गए थे। तबादला आदेश के खिलाफ कुछ इंजीनियर मध्य प्रदेश हाई कोर्ट गए और स्थगन प्राप्त कर लिया था। इसके बावजूद निगम के आयुक्त शिवम वर्मा ने सभी को एक साथ कार्यमुक्त कर दिया था। उसके बाद शासन ने सभी इंजीनियरों के फिर से तबादला आदेश जारी किए। इन सभी को डेपुटेशन पर दूसरे नगर निगम में पदस्थ करने का आदेश जारी किया गया। सरकार ने शैलेंद्र मिश्रा को खंडवा, अतीक खान को रीवा, अभिषेक सिंह को मुरैना, विनोद अग्रवाल को कटनी, प्रभात तिवारी को मुरैना, राहुल रघुवंशी को खंडवा और शिवराज सिंह यादव को रीवा में स्थानांतरित किया गया था। माना गया था कि इंदौर नगर निगम के जनप्रतिनिधियों की शिकायत के आधार पर प्रदेश के नगरीय प्रशासन मंत्री कैलाश विजयवर्गीय द्वारा में इंजीनियरों के तबादला आदेश जारी कराए गए थे। पहली बार नगर निगम के सभी दार्गी इंजीनियरों के एक साथ तबादला आदेश हुए। लेकिन, दो दिन पहले सरकार ने अलग-अलग आदेश जारी करते हुए सभी सात इंजीनियरों को फिर इंदौर नगर निगम में पदस्थ कर दिया। इसमें से शैलेंद्र मिश्रा, अतीक खान, अभिषेक सिंह, विनोद अग्रवाल और प्रभात तिवारी को स्वच्छ भारत मिशन के तहत इंदौर नगर निगम में पदस्थ किया गया। इसके साथ ही इंजीनियर राहुल रघुवंशी और शिवराज सिंह यादव को नर्मदा परियोजना में इंदौर नगर निगम में पदस्थ किया है। इन सभी इंजीनियरों ने नगर निगम में अपनी ज्वाइनिंग भी दे दी है।

# शहर की जमीन को गांव की बताकर रजिस्ट्री सरकार को 13.32 करोड़ रु का चूना लगाया

3 बिल्डरों और 2 अफसरों पर ईओडब्ल्यू ने मामला दर्ज कर जांच शुरू की



लाख 95 हजार रुपए का नुकसान हुआ।

अधिकारियों से सांठगांठ

ईओडब्ल्यू के एसपी ने बताया कि बिल्डर विवेक चुच, हितेंद्र मेहता और अजय कुमार जैन ने पंजीयन विभाग के अधिकारियों संजय सिंह और अमरेश नायडू के साथ मिलकर धोखाधड़ी की। इन लोगों ने डीएलएफ गार्डन सिटी की जमीन को गांव की जमीन बताकर रजिस्ट्री कराई, ताकि कम स्टॉप ड्यूटी लगे।

डीएलएफ गार्डन सिटी के स्वीकृत नक्शे में जानबूझकर छेड़छाड़ की और केवल उसका एक अंश भाग ही सिस्टम में अपलोड किया गया। परियोजना का असली नाम हटाकर उसे 'मांगल्या सड़क गांव' की जमीन बताया गया। जहां गाइडलाइन दर 50,800 रुपए प्रति वर्ग मीटर थी, वहां केवल 14,200 रुपए प्रति वर्ग मीटर के हिसाब से रजिस्ट्री कराई गई। इस तरीके से शासन को 13 करोड़ 32 लाख 95 हजार रुपए की स्टॉप ड्यूटी का नुकसान

पहुंचाया।

नामजद किए गए आरोपी इस प्रकार है विवेक चुच पिता मोहनलाल चुच (मेसर्स एक्सक्लूसिव रियल्टी), हितेंद्र मेहता पिता अजय कुमार जैन (मेसर्स सेवन हार्ट बिल्डकॉन एलएलपी), महेंद्र कुमार जैन पिता संजय सिंह (साझेदार: सेवन हार्ट बिल्डकॉन एलएलपी), अमरेश नायडू वरिष्ठ जिला पंजीयक (पंजीयन विभाग इंदौर) और संजय सिंह उप पंजीयक।

### आरोपियों के खिलाफ केस दर्ज

ईओडब्ल्यू डीएसपी पवन सिंघल ने जानकारी दी कि आरोपियों की इस साजिश के कारण सरकार को कुल 13 करोड़ 32 लाख 95 हजार 106 रुपए का राजस्व नुकसान हुआ। इस गंभीर अपराध के चलते, आर्थिक अपराध प्रकोष्ठ ने सभी आरोपियों के खिलाफ भारतीय न्याय संहिता 2023 की धाराएं 318(4), 61(2), 338, 336(3) और 340, साथ ही भ्रष्टाचार निवारण संशोधन अधिनियम 2018 की धारा 7(सी) के तहत मामला दर्ज कर जांच शुरू की है।

## इंदौर से 1 अगस्त से उदयपुर, नासिक व जोधपुर के लिए सीधी फ्लाइट बंद

इन रूट्स पर पहले से बुकिंग करवा चुके यात्रियों की टिकट रद्द

इंदौर। एक अगस्त से अगस्त इंदौर से उड़कर नासिक, उदयपुर या जोधपुर जाने वाले यात्रियों को सीधी उड़ान नहीं मिलेगी, क्योंकि इंडिगो इन उड़ानों को बंद करने जा रही हैं। कंपनी ने इन रूट्स की बुकिंग भी बंद कर दी। इससे पहले इंडिगो ने कोलकाता और जम्मू की उड़ानें भी बंद की थीं। यहां जाने वाले यात्रियों को अब इन शहरों तक पहुंचने के लिए कर्नेकिटिंग फ्लाइट्स का विकल्प तलाशना होगा।

हालांकि, इन फ्लाइट्स को बंद करने का कोई स्पष्ट कारण कंपनी की ओर से नहीं बताया गया। बंद की जाने वाली तीन फ्लाइट्स में से पहली हैं जोधपुर फ्लाइट (6ई-7358/7359) जो सुबह 10:40 बजे इंदौर से रवाना होकर 12:20 बजे जोधपुर पहुंचती थी। वापसी में यह दोपहर 12:45 बजे जोधपुर से उड़कर 1:15 बजे इंदौर आती थी। दूसरी फ्लाइट है इंदौर से उदयपुर (6ई-7348/7424) जो दोपहर 2:40 बजे इंदौर से रवाना होकर 3:40 बजे उदयपुर पहुंचती थी। वहां से शाम 4:20 बजे रवाना होकर 5:25 बजे इंदौर आती थी। तीसरी फ्लाइट नासिक (6ई-7109/7155) जाने वाली थी, जो दोपहर 2:45 बजे इंदौर से रवाना होकर 3:55 बजे नासिक पहुंचती थी। नासिक से शाम 4:15 बजे उड़ान भरकर 5:25 बजे इंदौर लौटती थी। यह सभी उड़ानें 1 अगस्त से बंद की जा रही हैं। ट्रेवल एजेंटों का कहना है कि शिर्डी और नासिक जैसे धार्मिक स्थलों और जोधपुर जैसे पर्यटन स्थलों के लिए सीधी उड़ानें यात्रियों के लिए बेहद सुविधाजनक थीं। इन फ्लाइट्स के बंद होने से यात्रियों को परेशानी होगी। इंडिगो ने इन रूट्स पर पहले से बुकिंग करवा चुके यात्रियों की टिकटें भी रद्द कर दीं। उन्हें रिफंड के साथ कर्नेकिटिंग फ्लाइट्स का विकल्प भी दिया गया है।

# राजा की हत्या क्यों की गई, अभी भी यह बात उसके परिवार के गले नहीं उतर रही

कोर्ट में सोनम-राज के नार्को टेस्ट की मांग करेंगे, हत्या की वजह जानना जरूरी

इंदौर। राजा रघुवंशी की हत्या के आरोपियों के नार्को टेस्ट की मांग को लेकर शिलांग हाईकोर्ट में अपील की जाएगी। इसके लिए राजा के परिवार ने 3 वकील हायर किए हैं। हाईकोर्ट में अपील खारिज होती है, तो परिवार सुप्रीम कोर्ट तक जाएगे। राजा का परिवार अभी भी उसकी हत्या की वजह तलाश रहा है। परिवार का मानना है कि नार्को टेस्ट के जरिए ही आरोपी हत्या की वजह बताएंगे। राजा के भाई विपिन रघुवंशी ने कहा कि मैं आरोपियों के नार्को टेस्ट की मांग को लेकर इसी हफ्ते शिलांग जाऊंगा। विपिन ने कहा कि राजा की हत्या सोनम और राज ने क्यों की, ये अभी तक सामने नहीं आया। मुझे शक है कि इसमें बड़ा नेटवर्क शामिल है। नार्को टेस्ट से इस नेटवर्क का खुलासा होगा और वजह भी सामने आएगी। कहीं न कहीं मुझे लगता है कि उन्होंने राजा को मारने के लिए वकील या पुलिस की सलाह ही होगी या तांत्रिक क्रिया की होगी। कहा कि इनका नेटवर्क बड़ा है, जो बाहर नहीं आ रहा है। मैं इसी हफ्ते मंगलवार से शनिवार के बीच पहले दिल्ली और फिर वहां से शिलांग जाऊंगा। विपिन रघुवंशी ने कहा कि मेघालय पुलिस नार्को टेस्ट नहीं कराना चाहती है, हमें उसमें



कोई परेशानी नहीं है। पुलिस ने मामले की बारीकी से जांच की है। 8 आरोपियों को गिरफ्तार किया है। उनकी कार्रवाई पर कोई संदेह नहीं है। मैं उनके काम से संतुष्ट हूं, लेकिन मैं भाई होने का पूरा फर्ज निभाऊंगा।

राजा के लिए उपवास रखा

विपिन ने कहा कि हमने राजा को छोटे से बड़ा किया। उसका पूरा बचपन देखा। धूमधाम से शादी की। उसकी शादी को लेकर हम बहुत खुश थे, लेकिन हनीमून से लापता होने के बाद सारी चीजें बदल गईं। फिर उसकी मौत का पता चला। हमने कभी सोचा भी नहीं था कि राजा के साथ ऐसा होगा। सोनम ने धोखा दे दिया। अगर किसी हदसे में राजा चला जाता तो इतना दुख नहीं होता, जितना आज हो रहा है। 6 जुलाई को देवशयनी ग्यारस पर पूरे परिवार ने उसके लिए उपवास भी रखा। विपिन ने बताया कि राजा की शादी के वक्त



घर के गेट पर जो बंदनवार लगाया था, वह आज भी लगा है। शादी के बाद उसका कमरा सजाया था, वह आज भी वैसा ही सजा है। जब तक राजा को इंसाफ नहीं मिलेगा, उसकी हत्या की वजह हमें पता नहीं चलेगी, तब तक हम शांत नहीं बैठेंगे।

गोविंद से शादी की फोटो मांगी

विपिन ने कहा कि सोनम के भाई गोविंद ने कहा था कि मैं आप लोगों के साथ हूं। राजा को न्याय दिलाने की बात कही थी। अगर वह अपनी बात पर टिका रहता है तो हमें कोई तकलीफ नहीं होगी। अगर वे लोग बदलेंगे तो वैसा ही हो जाएगा, जैसा सोनम ने हमें धोखा दिया है। गोविंद को जो करना है, वह करे लेकिन हमें दिया वचन न तोड़े। कुछ दिन पहले मेरी गोविंद से बात हुई है। हमने उससे राजा और सोनम की शादी की फोटो वाली पेन ड्राइव मांगी है। उसमें राजा की कई यादें हैं।

# स्कूल और कॉलेज के कैंटीनों का चार टीमों ने निरीक्षण कर कमियां निकालीं

खाद्य पदार्थ के संग्रहण, खाद्य तेल और बर्तनों की स्थिति जांची गई

इंदौर। कलेक्टर आशीष सिंह द्वारा गत दिवस आयोजित जिला स्तरीय सलाहकार समिति की बैठक में जिले के स्कूल-कॉलेज कैंटीनों का निरीक्षण करने के निर्देश खाद्य विभाग के अधिकारियों को दिए थे। सोमवार को अपर कलेक्टर गौरव बेनल के मार्गदर्शन में खाद्य सुरक्षा अधिकारियों की चार टीमों द्वारा शहर के चार प्रमुख विद्यालयों में निरीक्षण की कार्रवाई की गई। निरीक्षण के दौरान खाद्य पदार्थों के 34 मसाले संग्रहित किए गए। खाद्य सुरक्षा से जुड़े खाद्य पदार्थों के भंडार, खाद्य सुरक्षा से संबंधित खाद्य पदार्थों की प्रक्रिया का आकलन किया गया। डेली कॉलेज के कैंटीन का औचक निरीक्षण टीम ने किया, जिसमें पनीर, काजू और अन्य सामग्री शामिल हैं। इसी प्रकार इंस्टिट्यूट कुजुलैंड



इंटरनेशनल स्कूल झलारिया के कैंटीन से घी, आटा, बेसन, तेल समेत कुल मिलाकर 10 के सैपल लिए गए। श्री सत्य साईं विद्या विहार एबी रोड का निरीक्षण कर दाल, सब्जी, काला नमक, पनीर, मूँगफली तेल के 6 नमूने लिए गए। इसके अलावा दिल्ली पब्लिक स्कूल निपानिया से पनीर, दही, गुलाब जामुन, माजज, सब्जी, दाल, मसाला, केचप , सिरका और नमक समेत 11 मसालों के सैपल लिए गए। बिंदुओं के आधार पर निरीक्षण- सभी खाद्य सुरक्षा एवं मानक अधिनियम 2006 के अंतर्गत विभिन्न मानकों के आधार पर निरीक्षण किया गया। जिसमें प्रमुख रूप से परिसर की सफाई, फूड हैंडलर्स की व्यक्तिगत स्वच्छता,

भोजन सामग्री एवं रॉ मटेरियल के भंडार की व्यवस्था, परिसर की कीट प्रबंधन प्रणाली, पिरामिड व्यवस्था आदि का आकलन किया गया। सभी स्कूलों में साफ-सफाई की व्यवस्था उचित पाई गई। खाद्य सुरक्षा एवं मानक अधिनियम के अंतर्गत आवश्यक कमियों जानकारी दी गई।

सभी व्यंजनों के लिए निर्देश - सभी दस्तावेजों का निरीक्षण करने के बाद निर्देश दिए गए कि हैंडलर्स की व्यक्तिगत सफाई की जाए, असेंबली में पेस्ट कंट्रोल रूप से बनाया जाए, एनएबीएल से प्राप्त आवश्यक सामग्री से नियमित किया जाए, रॉ मटेरियल एवं तैयार खाद्य सामग्री की समय-समय पर जांच की जाए।

## नकली तंबाकू फैक्ट्री पकड़ी, दो गिरफ्तार

इंदौर। शहर में नकली तंबाकू का जाल फैलाने वालों पर पुलिस ने बड़ी कार्रवाई की है। थाना कनाडिया पुलिस ने दो आरोपियों को गिरफ्तार कर उनके पास से कमलकिशोर ब्रांड की 92 बोरी नकली



तंबाकू (करीब 46,000 पाउंच), एक लोडिंग वाहन और पैकेजिंग मशीन बरामद की है। जब्त सामग्री की कीमत लगभग 4.5 लाख रुपए आंकी गई है।

कार्रवाई पुलिस कमिश्नर संतोष कुमार सिंह और संयुक्त पुलिस कमिश्नर अमित सिंह के निर्देश पर की गई। डीसीपी हंसराज सिंह, एडीसीपी अमरेन्द्र सिंह व एसोपी कुंदन मंडलोई के मार्गदर्शन में थाना प्रभारी डॉ.सहर्ष यादव की टीम ने कार्रवाई को अंजाम दिया। शिकायतकर्ता राहुल अग्रवाल की सूचना पर एचआर रिसोर्ट के पास एक लोडिंग वाहन से 29 बोरी नकली तंबाकू पकड़ी गई। वाहन चालक संजय मीणा की निशानदेही पर आकाश अग्रवाल के नंदा नगर गोदाम से 63 बोरी और बरामद की गई। आरोपियों पर बीएनएस, कॉपीराइट एक्ट और ट्रेडमार्क एक्ट की धाराओं में मामला दर्ज कर जांच जारी है। पुलिस गिरोह के पूरे नेटवर्क की तलाश में जुटी है।

# प्रतियोगी और अन्य परीक्षाओं की तैयारी के लिए स्टडी सेंटर बनेगा

डेंगू और मलेरिया की रोकथाम के लिए विशेष प्रयास

इंदौर। प्रतियोगी और अन्य परीक्षाओं की तैयारियों के लिए विद्यार्थियों की सुविधा की दृष्टिात भंवरकुआं क्षेत्र में सर्वसुविधा युक्त बहुमंजिला स्टडी सेंटर/ लाइब्रेरी बनाई जायेगा। इस स्टडी/लाइब्रेरी सेंटर के प्लान को तैयार करने के लिए स्मार्ट सिटी के माध्यम से आर्किटेक्ट की प्रतियोगिता करायी जाएगी।

सर्वश्रेष्ठ प्लान तैयार करने वालों को पुरस्कृत करते हुए, उन्हें सेंटर का कार्य

सौंपा जायेगा। जिले में वर्षाकाल को देखते हुए डेंगू और मलेरिया की रोकथाम के लिए भी विशेष प्रयास किये जायेंगे। यह जानकारी कलेक्टर आशीष सिंह की अध्यक्षता में सम्पन्न हुई समय सीमा के पत्रों के निराकरण (टोएल) तथा अंतर विभागीय समन्वय समिति की बैठक में दी गई। इस अवसर पर नगर निगम आयुक्त शिवम वर्मा, स्मार्ट सिटी के सीईओ दिव्यांकि सिंह, जिला पंचायत के सीईओ सिद्धार्थ जैन, आईडीए के सीईओ आरपी अहिरवार, अपर कलेक्टर गौरव बेनल, रोशन राय, रिकेश वैश्य व अन्य



विभागीय अधिकारी उपस्थित थे। बैठक में कलेक्टर ने निर्देश दिये कि वर्षाकाल को देखते हुए डेंगू और मलेरिया की रोकथाम के लिए एहतियात के रूप में विशेष प्रबंध करें। जिले में इस संबंध में हॉटस्पॉट चिह्नित कर उन क्षेत्रों पर विशेष

ध्यान दिया जाये। उन्होंने स्थिति पर लगातार निगरानी रखने और सतत समीक्षा के निर्देश भी दिये। बैठक में उन्होंने 11 जुलाई को प्रस्तावित मध्यप्रदेश ग्रोथ कॉन्क्लेव की तैयारियों की समीक्षा भी की। बैठक में सम्प्र आईडी के ई-केवाईसी कार्य को गति देने, भिक्षा मुक्त अभियान को और सशक्त बनाने तथा अवैध रूप से संचालित वाहनों के विरुद्ध कार्रवाई के संबंध में भी आवश्यक निर्देश दिए गए। बैठक में बताया गया कि जिले में सम्प्र आईडी को आधार से लिंक कर ई-केवाईसी किए

जाने का कार्य तेजी से चल रहा है। कलेक्टर ने निर्देश दिए कि डुप्लीकेट या गलत सम्प्र आईडी को तत्काल हटया जाए और नागरिकों को प्रोत्साहित किया जाए कि वे अपनी सम्प्र आईडी का ई-केवाईसी करवाएं। जिले में अब तक 8 लाख डुप्लीकेट ई-केवाईसी हटाई जा चुकी हैं। कलेक्टर ने भिक्षावृत्ति मुक्त इंदौर अभियान को और गति देने के निर्देश दिए। साथ ही उन्होंने क्षेत्रीय परिवहन अधिकारी को निर्देश दिए कि शहर में अवैध रूप से संचालित वाहनों के विरुद्ध सख्त कार्रवाई की जाए।



संपादकीय

ब्रिक्स समिट का हासिल

अगर भारत के पहलगाम में हुए आतंकी हमले की खुलकर निंदा और संयुक्त राष्ट्र सुरक्षा परिषद (यूएनएससी) के विस्तार की मांग को कामयाबी का पैमाना मानें तो ब्राजील के रियो डी जेनेरियो में आयोजित 11 देशों के संगठन ब्रिक्स का 17वां दो दिनी शिखर सम्मेलन सफल रहा। इसका एक कारण और भी है कि सम्मेलन की समाप्ति के दूसरे ही दिन अमेरिका के राष्ट्रपति डोनाल्ड ट्रंप ने ब्रिक्स देशों को चेतावनी के स्वर में कहा कि वो अमेरिकी मुद्रा डॉलर को कमजोर करने के बारे में सोचें भी नहीं। ब्रिक्स 2025 के समापन पर जारी साझा घोषणा पत्र में भारत और ब्राजील का खास तौर पर जिक्र किया गया। ब्रिक्स नेताओं ने पहलगाम हमले की कड़ी निंदा की साथ ही भारत और ब्राजील को संयुक्त राष्ट्र संघ की सुरक्षा समिति में स्थाई सदस्य बनाए जाने की मांग की गई है। ब्रिक्स नेताओं ने इस साझा घोषणा पत्र में संयुक्त राष्ट्र की सुरक्षा परिषद को अधिक लोकतांत्रिक और प्रभावशाली बनाने के लिए ‘ग्लोबल साउथ के दो देश भारत और ब्राजील को इसका सदस्य बनाने की पुर्जोग मांग की है। ब्रिक्स देशों के नेताओं ने संयुक्त राष्ट्र, जिसमें सुरक्षा परिषद भी शामिल है, के व्यापक सुधार के लिए अपना समर्थन दोहराया है, ताकि इसे और अधिक लोकतांत्रिक, प्रतिनिधित्वपूर्ण, प्रभावी और कुशल बनाया जा सके। ब्रिक्स समूह ने पहलगाम में हुए आतंकी हमले की कड़े शब्दों में निंदा की है। ब्रिक्स घोषणा पत्र में कहा गया है, ‘‘हम ‘आतंकवाद को कतई बर्दाश्त ना करने’ की नीति सुनिश्चित करने और आतंकवाद का मुकाबला करने में दोहरे मापदंड को खारिज करने का आग्रह करते हैं।’’ सम्मेलन में ब्रिक्स नेताओं ने अमेरिकी राष्ट्रपति ट्रंप की टैरिफ पॉलिटिक्स का सीधा नाम न लेते एकरतफा शुल्क और गैर-शुल्क उपायों के बढ़ने के बारे में भी गंभीर चिंता व्यक्त की। ब्रिक्स ने दुनिया के कई हिस्सों में जारी संघर्षों और अंतरराष्ट्रीय व्यवस्था में ध्रुवीकरण और विखंडन की वर्तमान स्थिति पर भी चिंता जताई। इसमें कहा गया है, ‘‘हम कच्चे वाले फलस्तीनी क्षेत्र की स्थिति के बारे में अपनी गंभीर चिंता दोहराते हैं।’’ गौरतलब है कि ब्रिक्स में कुल 11 देश है जिसमें ब्राजील, रूस, भारत, चीन, साउथ अफ्रीका, मिस्र, इथियोपिया, इंडोनेशिया, सऊदी अरब, यूएई और ईरान शामिल हैं। साथ ही बेलारूस, बोलीविया, क्यूबा, कजाकिस्तान, मलेशिया, नाइजीरिया, थाईलैंड, युगांडा और उज्बेकिस्तान ब्रिक्स के पाटनर देश है। इस साल वियतनाम को भी पाटनर देश के तौर पर ब्रिक्स में शामिल किया गया है। यू शिखर सम्मेलन था, लेकिन इसमें चीन के राष्ट्रपति शी जिनिंग्पिं और रूस के राष्ट्रपति व्लादिमीर पुतिन, ईरान के राष्ट्रपति मसूद पेजेशकियन और मिस्र के राष्ट्रपति अब्दुल-फतह अल-सिसी समिट में नहीं आए। एक और अहम बात प्रधानमंत्री मोदी द्वारा सदस्य देशों की सहमति से 18वें ब्रिक्स समिट 2026 की मेजबानी स्वीकार करना है। ब्रिक्स देशों के नेताओं ने जलवायु परिवर्तन पर संयुक्त राष्ट्र फ्रेमवर्क कन्वेंशन (यूएनएफसीसी) के 33वें समिट की मेजबानी के लिए भारत की उम्मीदवारी का भी स्वागत किया। उधर चीन में जारी राजनीतिक उठापटक की अपृष्ट खबरों के बीच चीनी राष्ट्रपति शी पिंग का न आना काफी कुछ कब्रता है। पीएम मोदी की भेंट मलेशिया के प्रधानमंत्री अन्वर इब्राहिम से हुई और पीएम मोदी ने पहलगाम आतंकी हमले की कड़ी निंदा करने के लिए प्रधानमंत्री इब्राहिम का आभार जताया। दोनों नेताओं ने भारत-आसियात समिट में साझेदारी पर भी विस्तार से चर्चा की। गौरतलब है कि दुनिया में ब्रिक्स एक प्रभावशाली समूह के रूप में उभरा है क्योंकि यह विश्व की 11 प्रमुख उभरती अर्थव्यवस्थाओं को एकसाथ लाता है, जो वैश्विक जनसंख्या का लगभग 49.5 प्रतिशत, वैश्विक सकल घरेलू उत्पाद का लगभग 40 प्रतिशत और वैश्विक व्यापार का लगभग 26 प्रतिशत प्रतिनिधित्व करता है।

मुद्दा

अमित बेजनाथ गर्ग

हाल ही में केंद्रीय सड़क परिवहन और राजमार्ग मंत्री नितिन गडकरी ने इस बात को स्वीकार किया है कि देश में हर साल पांच लाख सड़क दुर्घटनाएं होती हैं, जिसमें 1.50 लाख से अधिक लोगों की जान चली जाती है। इनमें से अधिकांश सलाहकारों की ओर से विस्तृत परियोजना रिपोर्ट यानी कि डीपीआर में की गई गलतियों के कारण है। एसोसिएशन ऑफ कंसल्टिंग सिविल इंजीनियर्स के कार्यक्रम में उन्होंने इस बात का जिक्र करते हुए कहा कि अधिकांश डीपीआर बहुत रूढ़िवादी हैं। उन्होंने ब्लाईंड स्पॉट में सुधार पर जोर देते हुए कहा कि डीपीआर तैयार करने में गुणात्मक बदलाव लाने की जरूरत है। इसके अलावा खराब इंजीनियरिंग पर ध्यान देने की जरूरत है, जिस पर अमूमन ध्यान नहीं दिया जाता या बहुत कम दिया जाता है। गडकरी की यह बात इस ओर इशारा है कि हमें सड़क हादसों पर दुर्घटना के बाद भी बात करने की जरूरत है, जो कि होती नहीं है। हमें इस पर विस्तार से चर्चा करनी होगी।

असल में जब भी कोई सड़क हादसा होता है, तो हम कितने परे और कितने घायल की जानकारी देकर अपनी जिम्मेदारी पूरी समझ लेते हैं। एक ही सफ में तेज गति और गलत तरीके से सड़क चलाने को सड़क हादसे का जिम्मेदार बताकर सभी सभी कामों की इतिश्री कर ली जाती है। कभी भी सड़क हादसे के त्वरित कारणों के अलावा विस्तार से चर्चा नहीं होती? उन अन्य कारणों पर भी शायद ही कभी चर्चा हुई हो, जो इन सड़क हादसों के लिए जिम्मेदार हैं। कभी इस बात पर जिक्र नहीं होता कि कंसल्टेंट की ओर से तैयार डीपीआर में गलतियां सड़क दुर्घटनाओं का मुख्य कारण है। कभी यह नहीं कहा जाता कि डीपीआर तैयार करने में कहीं अधिक सावधानी और कई गुना बदलाव लाने की

## सड़क हादसों पर गंभीर चर्चा जरूरी

सड़क ज़रूरत है। सड़क हादसों को रोकने के लिए हम जिम्मेदारी तय करनी होगी और दोषियों को सजा दिलानी होगी। ऐसा किए बिना अपराधियों के मन में भय व्याप्त नहीं होगा।

सड़क सुरक्षा विशेषज्ञों का कहना है कि हर साल बड़ी संख्या में होने वाले सड़क हादसों के प्रमुख कारण खराब सड़कें और लोगों में यातायात नियमों के प्रति जागरुकता की कमी है। इसके अलावा, सही समय पर घायलों को अस्पताल नहीं पहुंचा पाना भी मौत के आंकड़े में बढ़ोतरी का बड़ा कारण है। विशेषज्ञ कहते हैं कि सड़कारी प्रयासों के धरातल पर परिणाम नजर नहीं आ रहे हैं। ग्रामीण क्षेत्रों में जागरुकता के प्रयासों में तेजी लाने की दरकार है। हालांकि विशेषज्ञों की सलाह पर बहुत गंभीरता से काम किया गया हो, ऐसा कभी देखने में नहीं आया है। अगर उनकी सलाह पर काम होता, तो सड़क हादसों में निश्चित तौर पर कमी आती। लोगों की लापरवाही को तो फिर भी चर्चा हो जाती है, लेकिन सड़कों की खराब डीपीआर और खराब इंजीनियरिंग पर तो कभी चर्चा ही नहीं होती। इस पर गंभीरता से बातचीत करना समय की दरकार है।

सड़क हादसों पर जहां एक ओर मीडिया की रिपोर्टिंग सीमित है, वहीं पुलिस की कार्यणाली भी हादसे के बाद वाहन का चालान काटने और दुर्घटना होने पर उसे सीज करने तक ही काम करती है। हादसे की विस्तृत रिपोर्टिंग और जांच तक कभी का ध्यान नहीं जाता। हमारे देश में बिचौलियों को पैसे देकर ड्राइविंग लाइसेंस बन जाता है, जबकि विदेशों में लाइसेंस के लिए बहुत कठोर टेस्ट देना पड़ता है। जापान में कार खरीदने से पहले पार्किंग की जगह होने का सर्टिफिकेट देना जरूरी है, लेकिन भारत में ऐसी कोई व्यवस्था नहीं है। यहां व्यक्ति कार खरीदा है और पर के बाहर सड़क पर ही पार्किंग बनाकर सड़क को अवरुद्ध कर देता है। देश में बिना बालिंग हुए लोग वाहन चला रहे हैं, जो सड़क हादसों को न्योता देते हैं। इन

बातों पर कभी चर्चा नहीं होती, जबकि बहुत गंभीरता से होनी चाहिए, क्योंकि जिंदगियों को सवाल है। सड़क हादसों की सबसे बड़ी वजह यह भी है कि ट्रैफिक नियमों का सख्ती से पालन न होना और आसानी से ड्राइविंग लाइसेंस मिलना। वहीं नशे की आदत इतनी बढ़ चुकी है कि कई बार गाड़ियों की भीड़ के कारण नहीं, बल्कि चालक की होश में ना होने की स्थिति के कारण हादसा हो जाता है। कुछ गाड़ी चालाने वालों में अधीरता इतनी होती है कि वे दूसरों से पहले निकलने की जल्दी में टक्कर मारते हुए निकल जाते हैं। कहीं-कहीं पर रफ्तार को नियंत्रित करने के लिए सड़क पर स्पीड ब्रेकर बनाए जाते हैं, लेकिन उनके बनाने का कोई मानक नहीं होता है। कई बार उन पर आवश्यकता होती है, वहां पर नहीं बनते और अनावश्यक जगहों पर मानक हीन स्पीडब्रेकर बना दिए जाते हैं, इसलिए ऐसे स्पीडब्रेकर दुर्घटनाओं का कारण बन जाते हैं। इन सभी बर्तनों पर चर्चा होना आवश्यक है, लेकिन उम्मीदों के अनुरूप होती नहीं है।

सड़क हादसों में जान गंवाने वाले परिवारों पर क्या बीतती है, इस पर भी बहुत कम चर्चा होती है। हादसों पर लंबी और विस्तृत रिपोर्टिंग की जरूरत होती है, लेकिन हकीकत में हो नहीं पाती। कोई दुर्घटना हुई, कितने परे और कितने घायल हुए, कितना आर्थिक नुकसान हुआ। बस ! इन्हीं बातों को आधार बनाकर सामान्य रिपोर्टिंग कर ली जाती है। हादसे के दूरस्थ परिणामों पर शायद ही कभी विस्तार से बात हुई हो? कुछ साल पहले जयपुर में एक सड़क हादसे में कार पर नमक से भरा ट्रक गिर गया था। कार ट्रक के नीचे दबकर बिल्कुल पिकचर कई और सभी सवार मारे गए। इनमें एक ऐसा जोड़ा भी था, जिसकी हाल ही में सगाई हुई थी। कार सवार सभी मंदिर दर्शन को जा रहे थे। हादसा हुआ, मौत हुई और सवार मारे गए। चालक फरार हो गया और पुलिस ने ट्रक जब्त कर लिया। बात आई-गई हो गई। अब कोई नहीं जानता कि उस परिवार का क्या हुआ? उस पर अपने बच्चों को खोने के बाद क्या

बीती होगी? आपको मेरे बचपन की एक घटना बताता हूँ। हम लोग उस समय छठी क्लास में पढ़ते थे। अनाज मंडी में हमारे घरों के सामने फड़बने हुए थे, जिन पर शाम को हम अक्सर खेला करते थे। हमारे मोहल्ले की पूरी टोली थी, जो सुबह स्कूल में साथ पढ़ती थी और शाम को फड़ों पर साथ खेलती थी। एक शाम को हमारे साथ खेलने वाला लड़का, जिसका घर का नाम निक्की था, सड़क हादसे का शिकार हो गई। फड़ों के सामने से अक्सर अनाज की बोहरियां से लदे ट्रक निकलते थे। निक्की भी ऐसे ही किसी एक ट्रक का शिकार हो गई। वह ट्रक के नीचे आई और मौके पर खत्म हो गई। उस दिन हम सभी बहुत डर गए और कई दिनों तक खिले नहीं आए। निक्की का अंतिम संस्कार कर दिया गया। चालक फरार हो गया और पुलिस ने ट्रक जब्त कर लिया। इसके बाद उस मामले पर कभी चर्चा नहीं हुई। निक्की के परिवार पर भी कोई बात नहीं हुई। एक बचपन उजड़ गया, परिवार का एक सदस्य चला गया और हमारी दोस्त भी।

असल में मैं आपको यह बताना चाहता हूँ कि सड़क हादसों पर लगाम लगाने के लिए उन पर विस्तार से बात करने की जरूरत है। उनके कारणों का हमें गंभीरता से पता लगाना होगा। केवल हादसे की सामान्य रिपोर्टिंग तक सीमित नहीं रहा जा सकता। हमें उसके बाद भी काम करना होगा। उसके परिवार की स्थिति पर बात करनी होगी। हादसे में जान गंवाने वाले अपने पीछे क्या छोड़ गए हैं, उन पर भी चर्चा करनी होगी। उनके बच्चों के समुचित शिक्षा और खाना मिल पा रहा है या नहीं, इस बात का भी पता लगाना होगा। हादसे में एक व्यक्ति के स्थान होने केवल उस आदमी का जाना नहीं होता, बल्कि एक परिवार का बिखर जाना होता है। हमें इन बिखरे परिवारों को संभालने के लिए और उन तक हर संभव सस्कारी और निजी सहायता पहुंचाने के लिए प्रयास करना होगा। यह तभी संभव है, जब सड़क हादसा होने के बाद भी विस्तार से चर्चा की जाए और हमें ऐसा करना ही होगा।

## चाक और डस्टर से परभावनाओं को समझते शिक्षक

अभिव्यक्ति

अदिति सिंह भदौरिया

लेखिका स्तंभकार हैं।

शिक्षा मानव के जीवन का वह पहलू है, जिसके माध्यम से एक व्यक्ति अपने जीवन को आगे बढ़ने की प्रेरणा ले दे सकता है एवं दूसरों की जीवनको रोशनी भी दे सकता है। यदि हम यह विचार करें कि शिक्षा असल में होती क्या है? क्या सुबह स्कूल जाकर दोपहर को वापिस आने को ही शिक्षा ग्रहण करना कहते है। जवाब होगा नहीं। जीवन के हर क्षण की चुनौतियों को हँसते हुए स्वीकार करना और उन चुनौतियों को सफलता से हल करने की कला शिक्षा से ही आती है।

हम हर चुनौती को जब सफलता से पार कर लेते हैं तो अपनी पीठ थपथपाना नहीं भूलते, लेकिन हमने कभी सोचा है कि हमें जीवन की चुनौतियों के लिए तैयार कौन करता है? हमारे माता-पिता और उनकी ही तरह हमारे वह शिक्षक जो अपने जीवन की ऊर्जा से हमारे जीवन को रोशन करते है।

पहले के शिक्षक हमारे जीवन पर अपना एकाधिकार समझते थे। उन्हें यह अधिकार उनका हमारे प्रति प्रेम ही देता था। समय बदला पर अधिकार आज भी वैसा ही है। शिक्षा की जगह चाहे चाक और डस्टर के स्थान पर सॉफ्ट बोर्ड ने ले ली हो किन्तु एक शिक्षक के भीतर के प्रेम और समर्पण का स्थान कोई नहीं ले सका। यह एक मात्र ऐसा प्रोफेशन है जिसमें एक शिक्षक अपने छात्रों की सफलता में अपनी सफलता देखता है, किन्तु इस समर्पण भाव के लिए हर शिक्षक को कड़ी मेहनत करनी पड़ती है। मानवीय स्वभाव में बहकर एक शिक्षक कभी भी ऐसी मानसिकता नहीं रखता जिसमें द्वेष की बू आती हो।

शिक्षक वह इत्र है जिसकी बंद बोटल होने के बावजूद भी उसकी सुगंध को कोई रोक न पाए। आम मानवीय लालसा, द्वेष और ईर्ष्या को अपने भीतर के ज्ञान की

इन यात्राओं का एक और महत्वपूर्ण पहलू है- ‘दक्षिण-दक्षिण सहयोग’ (साउथ-साउथ को ऑपरेशन) को पुनः जाग्रत करना। वर्षों तक वैश्विक विकास की नीतियाँ उत्तर-आधारित रही हैं, जहाँ ‘ओईसीडी राष्ट्रों’ की दृष्टि ही सार्वभौमिक मानी जाती रही। किंतु अब भारत जैसे देश यह स्पष्ट कर रहे हैं कि ‘स्थानीय समाधानों’ का वैश्विक महत्व है। भारत की ‘डिजिटल सार्वजनिक अवसरंचना’, ‘कोविन प्लेटफॉर्म’, ‘यूपीआई’ जैसे मॉडल उन विकासशील देशों के लिए भी उपयोगी हो सकते हैं, जिनके पास संसाधनों की सीमाएँ हैं, लेकिन आकांक्षाएँ असीम हैं।

प्रधानमंत्री मोदी की यह यात्रा केवल एक व्यक्ति की राजनयिक पहल नहीं, बल्कि भारत की उस सामूहिक चेतना का प्रतिबिंब है जो वैश्विक मंच पर एक सकारात्मक, रचनात्मक और मानवीय भूमिका निभाना चाहती है। यह एक ऐसा भारत है जो अब केवल ‘वसुधैव कुटुम्बकम्’ का उद्घोष नहीं करता, बल्कि उसे अपने तकनीकी, औद्योगिक, और मानवीय पहलुओं के माध्यम से मूर्त रूप में प्रस्तुत भी करता है। यह भारत केवल वैश्विक शक्ति बनने की आकांक्षा नहीं रखता, वह एक ऐसा सहभागी बनना चाहता है जो विश्व की और अधिक न्यायपूर्ण, संवेदनशील और सहभागी बना सके।

इस यात्रा का सार यदि एक वाक्य में कहा जाए, तो यही होगा, भारत अब केवल वैश्विक मंच पर एक आवाज नहीं, बल्कि एक समाधान बनना चाहता है। और यह

समाधान विकसित और विकासशील के बीच की खाई को पाटने वाला, एक साझा लक्ष्य की ओर ले जाने वाला, और ‘ग्लोबल साउथ’ को आत्मविश्वास से भरने वाला है। यही है इस नई विदेश नीति की आत्मा और यही है ‘साझा लक्ष्य’ ।

अग्नि से जो बुझा दे, वहीं शिक्षक अपने छात्रों की सफलता पर गूँज रही तालियों में खुद को महसूस कर सकता है। एक शिक्षक भी अपने निजी जीवन में आम मानवीय भावनाओं से संघर्ष करता है लेकिन अपने निजी संघर्ष को वह अपने किसी भी छात्र के जीवन की असफलता का कारण नहीं बनने देता। वह जानता है कि उसका एक गलत कदम बहुत से छात्रों के जीवन को अँधेरे के वीरानों का राहगीर बना सकता है।

किन्तु जो बातें लिखना आसान है, उन्पर चलना उतना ही कठिन है। जब हम में से परे हम के सफर पर चलते हैं, तब कहीं जाकर हम शिक्षक बनते हैं, लेकिन प्रश्न आज भी हमारे सामने यही आता है कि हम में से कितने असल जीवन में शिक्षक बन पाते हैं? सिर्फ पढ़ाना ही शिक्षा नहीं होता। अपने जीवन को एक आदर्श के रूप में छात्रों के सामने रखना भी शिक्षक का पलटा धर्म है। जब हम अपनी भावनाओं को पीछे रखकर बच्चों के उज्ज्वल भविष्य की कामना करते हैं, तभी हमें शिक्षक कहलाने का अधिकार मिलता है। जब हमारी छात्रों की आँखों में पल रहे सपने हमारी आँखों से छलकते हैं, तब हम शिक्षक कहलाते है। जब एक बच्चा अपने दोस्त की शिकायत भी बिना झिझकते हुए कर दे, तब ही हमारा शिक्षक होना सार्थक होता है।

बालमन में अपनी भावनाओं से दस्तक देकर उनके जीवन को नई राह पर चलाना ही शिक्षक का असली धर्म है। अपने बनाए गए रास्तों पर छात्रों को चलाने के लिए हर शिक्षक को विश्वास की ईंटों का सहारा लेना पड़ता है। अपने धैर्य, समर्पण और मेहनत से ही हम एक ऐसे शब्दों को बुनते है जो हमारे जाने के बाद भी हमें ज़िंदा रखें। यह कठिन कार्य तो है पर इसे करने का जज्बा सिर्फ एक शिक्षक ही कर सकता है। जीवन दान के बाद दिशा ही वह दान है जो ईश्वर द्वारा दिए गए जीवन को सुंदर होने के साथ-साथ बहुमुल्य भी बना देती है। यह आसान नहीं है, पर जो एक छोटे बच्चे को एक परिपक्व इंसान में बदल दें, उस महान व्यक्तित्व की पहचान आसान हो यह हो नहीं सकता, इसलिए तो कहा गया है

**गुरु गोबिंद दोउ खड़े, काके लागू पाय**  
**बलिहारी गुरु आपनो, जिस गोबिंद दियो दिखाए।**

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धीविनायक प्रिंटेर्स, प्लॉट नं. 26-बी, देशभुधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान सम्पादक

उमेश त्रिवेदी

कार्यकारी प्रधान संपादक

अजय बेकिल

संपादक (मध्यप्रदेश)

विनोद तिवारी

स्थानीय संपादक

हेमंत पाल

प्रबंध संपादक

रमेश रंजन त्रिपाठी

(सभी विवादों का न्याय क्षेत्र इंदौर रहेगा)

RNI No. MPHIN/ 2015/ 66040,

Mobile No.: 09893032101

Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं।

इनसे समाचार पत्र का सम्बन्ध होना आवश्यक नहीं है।

गुरुदत्त साँवीं जयंती

मनीष जैसल

फ़िल्म समीक्षक

गुरुदत्त साहब को गुजरे वक्त का एक लंबा हिस्सा हो चला है, मगर उनकी तस्वीरें, उनके फ्रेम, उनकी खामोशियाँ आज भी जेहन में बैसी ही जिंदा है जैसे किसी रूह की साँसें। 9 जुलाई 2025 को अगर वो हमारे बीच होते, तो सी बरस के हो जाते। मगर क्या वाकई वो हमारे बीच नहीं हैं? क्या वो अपनी फिल्मों की शक्त में आज भी हमें तहज़ीब के दायन में लेकर नहीं बैठते? क्या उनकी कैमरे से कही गई नज़में अब भी सिनेमा को नर्म नहीं बनाती? गुरुदत्त महज एक निर्देशक नहीं थे, वो एक रूख़ानी फ़नकार थे जो कैमरे से इबादत करते थे। उनकी फ़िल्में दास्तान नहीं थीं, बल्कि अधूरी दुआओं की तर्जुमानी थीं। प्यासा, कागज़ के फूल, साहिब बीबी और गुलाम, चौदहवीं का चौंये ये फ़िल्में किसी दौर की कलात्मक ऊँचाई नहीं थीं, बल्कि उन्होंने अपने वाली नस्लों को यह सिखाया कि सिनेमा केवल मनोरंजन नहीं, आत्मा का विस्तार भी हो सकता है।

गुरुदत्त का जन्म बंगाली में हुआ था। उनका वास्तविक नाम वसंथ कुमार शिवशंकर पादुकोण था। उन्होंने कलकत्ता (अब

कोलकाता) में प्रोजेक्टर किया हुआ एक क्लासिकल वातावरण पाया, जहाँ नृत्य, साहित्य और रंगमंच के प्रति गहरा लगाव पैदा हुआ। प्रारंभ में उत्राव में कुछ समय बिताया, फिर प्रभात फिल्म कंपनी में एक कोरियोग्राफ़र के तौर पर उन्होंने अपने सफ़र की शुरुआत की। वहाँ उन्होंने अभिनय, निर्देशन और पटकथा के विविध आयामों को सीखा। उनके जीवन में जो गहराई थी, वो महज निजी अनुभवों का परिणाम नहीं थी, बल्कि संवेदनशीलता की वह तह थी जो कला को सच्चे अर्थों में जीवन देती है। उनकी फिल्म प्यासा एक क्रांति थी। यह महज एक शायर विजय की कहानी नहीं थी, बल्कि उन तमाम सच्चे और संवेदनशील इंसानों की कहानी थी जिन्हें दुनिया समझ नहीं पाई। ये वो फिल्म थी जो आज के दौर में भी सवाल पृच्छती है क्या समुच्च अच्छाई, सच्चाई, मोहब्बत और सृजनशीलता को समाज में इज्जत मिलती है? या ये सब सिर्फ़ किताबों तक महदूद रह जाते हैं? गुरुदत्त ने यह सवाल बहुत पहले पूछ था, और शायद इसीलिए प्यासा आज भी जिंदा है।संगीत के स्तर पर भी उन्होंने भारतीय सिनेमा को नई ऊँचाई दी। साहि़र लुधियानवी और एस. डी. बर्मन के साथ उनकी जुगलबंदी ने ऐसे नगमे दिए जो सीधे दिल में उतरते हैं। ‘जाने वो कैसे लोग थे’ जैसे गीत सिर्फ़ गाने नहीं हैं, वो सामाजिक, नैतिक और भावनात्मक विडंबनाओं का आनंद है। गुरुदत्त की फ़िल्में

गीतों को कहानी का हिस्सा नहीं, उसकी आत्मा बना देती थीं। कई समीक्षकों का मानना है कि गुरुदत्त की फ़िल्मों में एक किस्म की उदासी और तहज़ीब का रंग प्रमुख था। मशहूर फ़िल्मकार सत्यजीत रे ने एक बार कहा था, ‘गुरुदत्त की फ़िल्में तकनीकी और भावनात्मक दोनों स्तरों पर उस वक़्त की हिंदी फ़िल्मों से कहीं आगे थीं। वह कैमरे के ज़रिए कविता लिखते थे।’ सत्यजीत रे का यह कथन सिर्फ़ प्रशंसा नहीं, बल्कि गुरुदत्त की सिनेमाई भाषा की गहराई को समझने की एक कुंजी है। उनकी फिल्म कागज़ के फूल को उस समय आलोचना का सामना करना पड़ा, मगर समय के साथ यह फ़िल्म एक ‘कल्ट क्लासिक’ बन गई। यह फिल्म जैसे किसी टूटे हुए इंसान का आख़री ख़त हो जिसमें चमकते सैट्स, तेज़ रोशनी और सजाटे के बीच सिर्फ़ एक आवाज़ गुंजती है अकेलेपन की। गुरुदत्त की आत्महत्या को लेकर भी बहुत कुछ कहा गया। कुछ इसे अवसाद का परिणाम मानते हैं, कुछ अधूरी मोहब्बतों की टीस। पर शायद सबसे सच्चा जवाब यही है कि एक ऐसा इंसान जो ज़माने से आगे चल रहा हो, वो अक्सर ज़माने के बीच अपने लिए जगह नहीं बना पाता। गुरुदत्त की नज़रों में औरों से अलग देख पाने की सलाहियत थी, वहीं उनकी ताकत भी थी और शायद दर्द भी। उन्होंने औरतों के किरदारों को जिस तरह पर्दे पर उभारा, वह उस समय के सिनेमा के

लिए बेमिसाल था। साहिब बीबी और गुलाम की छोटी बहू, केवल एक कैरेक्टर नहीं, बल्कि उस दौर की स्त्री की छुपी हुई चौखू थी – जिसे गुरुदत्त ने बड़े आदब और तासीर के साथ बयान किया। आज जब हम सी सालत बाद पीछे देखते हैं, तो महसूस होता है कि गुरुदत्त कोई इंसान नहीं, एक एहसास थे। एक ऐसा एहसास जिसे कैमरे ने छू तो नहीं, पर पूरी तरह पकड़ न सका। उनका जाना सिर्फ़ एक कलाकार का खो जाना नहीं था, बल्कि उस उम्मीद का बुझ जाना था कि शायद फ़िल्में दिल से बन सकती हैं, तिज़ारत से नहीं। इस दौर में उन सिनेमा तकनीक और चमक-धमक में उलझा हुआ है, गुरुदत्त हमें याद दिलाते हैं कि फ़्रेम के पीछे भी एक दिल होता है, एक सोच होती है, एक सिसकी होती है। आज जब युवा फ़िल्मकार अपने सफ़र की शुरुआत करते हैं, उन्हें गुरुदत्त को सिर्फ़ एक प्रेरणा नहीं, एक चेतावनी की तरह भी देखना चाहिए। सच्ची कला की यह आसान नहीं होती। गुरुदत्त की शतजयंती पर उन्हें याद करना, सिर्फ़ अतीत को श्रद्धांजलि देना नहीं है बल्कि यह स्वीकार करना है कि सिनेमा का एक सुनहरा सपना आज भी अधूरा है, और हमें उसे आगे बढ़ाना है। क्योंकि ये दुनिया अगर मिल भी जाए तो क्या है? गुरुदत्त साहब आप इस दुनिया से चले गए, मगर आपके सवाल अब भी यहीं हैं और यही आपकी सबसे बड़ी जीत है।



धर्म-आस्था

परविंदर शर्मा

लेखक जगत गुरु नानक देव पंजाब स्टेट ओपन यूनिवर्सिटी, पटियाला में भगवान श्री परशुराम पीठ के अध्यक्ष एवं सहायक आचार्य हैं।

पिछले लंबे वर्षों से पंजाब के अंतर्गत एक छोटा सा गांव रकासन चर्चा में आ गया है। यह गांव नए शहर से 22 किलोमीटर की दूरी पर, राहों से तकरीबन 12 किलोमीटर की दूरी पर और बलाचौर से 8 किलोमीटर की दूरी पर स्थित है। रकासन का अर्थ होता है ऋषियों का आसान। विद्वानों और बुद्धिजीवियों ने रकासन गांव को भगवान श्री परशुराम की जन्मस्थली बताया है। अनुमान है कि यह मंदिर तकरीबन 2000 से 2500 वर्ष पुराना है। इस मंदिर की जानकारी खुदाई में प्राप्त हुई सामग्री जैसे पत्थर और शिल्प से मिली थी। भारत पर लंबे समय तक मुगलों और अंग्रेजों का शासन रहा है। इस दौरान अनेक धार्मिक स्थलों को नष्ट किया गया था। इसी आधार पर कहा जाता है कि छोटे से गांव रकासन का मंदिर भी नष्ट किया गया था क्योंकि इस गांव के आसपास के अन्य गांवों में भी ऐसे ही मंदिर नष्ट करने के निशान हैं। इस गांव के आसपास के गांवों से लोग किसी भी शुभ अवसर पर अपनी रस्मों को पूरा करने के लिए माता रेणुका का आशीर्वाद लेने यहां आते हैं। इससे इस स्थान की महत्वता और प्राचीनता के बारे में पता चलता है। बताया जाता है कि गांव के एक ब्राह्मण को सपने में भगवान परशुराम ने सपने में इस जगह के बारे में बताया था और उसी जगह के ऊपर अपना स्थान

# भगवान परशुराम से पहचान पा रहा गांव रकासन

बनाने के लिए कहा था। यह स्थान माता रेणुका मंदिर से 50 मीटर पहले दाहिनी तरफ स्थित है। सपने के बाद गांव वालों ने बताई गई जमीन पर



खुदाई की गई। इस खुदाई में अनेक ऐतिहासिक चिह्न, पत्थर एवं ईंटों के टुकड़े प्राप्त हुए जो यह मंदिर की प्राचीनता को दर्शाते हैं। इनका संरक्षण

किया गया है।

भगवान श्री परशुराम जी के इस मंदिर बारे लंबे समय बाद पता चल सका है। जानकारी के मुताबिक 2017-18 में पहली बार गांव वालों मंदिर का निर्माण शुरू करवाया। इसका मुख्य श्रेय ब्राह्मण परिवार के ही वंशज राकेश कुमार सिंभा को जाता है। इस मंदिर के निर्माण के लिए पूरी टीम तैयार हो गई है जो कि आज के समय में इस तरफ विशेष ध्यान दे रही है। सरकार ने भी इस क्षेत्र के विकास की ओर ध्यान दिया है। सबसे पहले मुख्यमंत्री चरणजीत सिंह चन्नी ने ब्राह्मण समाज और इस इस मंदिर के लिए 75 लाख रुपए की राशि दी। भगवान श्री परशुराम से जुड़ी खोज का काम और उनका स्पष्ट रूप सामने समाज के आ सके उसके लिए भगवान श्री परशुराम चैयर जगत गुरु नानक देव पंजाब स्टेट ओपन यूनिवर्सिटी पटियाला की झोली में राशि डाली गई। इस राशि के सहयोग से मंदिर का निर्माण शुरू हुआ।

मंदिर के अंदर तीन दरबार स्थापित किए गए। सामने भगवान श्री परशुराम जी का, बाएं तरफ माता रेणुका जी का और दाएं तरफ शिव भोले शंकर को स्थापित किया गया। इसके अलावा मंदिर के अंदर पूरा शिव परिवार,राम दरबार और माता शेरवाली की मूर्तियां भी स्थापित की गई हैं। मंदिर के सामने माता रेणुका जी का एक मंदिर भी स्थापित है जो कि किसी समय एक मटी हुआ करती थी। साथ ही एक लंगर हाल भी वहां पर स्थापित किया गया है।

पिछले दिनों केंद्रीय मंत्री गजेंद्र सिंह शेखावत ने इस पवित्र स्थान पर पहुंच कर भगवान श्री परशुराम का आशीर्वाद प्राप्त किया। उन्होंने इस स्थान को संस्कृति एवं पर्यटन के बड़े केंद्र के रूप में विकसित करने की घोषणा की। पिछले दिनों में यहां पर एक बड़ा कार्यक्रम भी हुआ जिसमें पंजाब के मीत प्रधान सुभाष शर्मा की तरफ से भी भगवान परशुराम की इस जन्म स्थली को तीर्थ स्थल बनाने के लिए प्रसाद स्कीम के अधीन लाने की घोषणा की गई है।

इन प्रयासों से नया शहर का यह छोटा सा गांव रकासन पूरी दुनिया में भगवान परशुराम की जन्मस्थली के रूप में अपनी पहचान बना लेगा। भगवान परशुराम किसी एक समाज, एक वर्ग के न होकर पूरे विश्व के कल्याण करने वाले हैं। इस खोज के साथ भगवान परशुराम के सिद्धांतों को जन-मानस के सामने रखा जा सकेगा।

# अमेरिका पार्टी के गठन के बावजूद चुनाव नहीं लड़ सकेंगे एलन मस्क

विश्व राजनीति

डॉ. सुधीर सक्सेना

लेखक वरिष्ठ पत्रकार हैं।

सोस एक्स और टेस्ला के स्वामी एलन मस्क विश्व के अत्यंत धनाढ्य नवकुबेर हैं। वह महत्वाकांक्षी भी हैं और उन्होंने कई ऊंचे मंजूवे बाँध रखे हैं। किस्सा कोताह यह कि वह तिजारत और सियासत एक साथ करना चाहते हैं। अमेरिका पार्टी का गठन उनकी इस सोच की परिणति है, अलबता उनके इस अप्रत्याशित कदम ने यकबयक अनेक प्रश्न खड़े कर दिये हैं। अमेरिका के राष्ट्रपति डोनाल्ड ट्रंप और धनाढ्यतम एलन मस्क के मध्य रोमांस का दौर लंबा चला। यह सर्वमान्य धारणा है कि बिना मस्क के सक्रिय सहयोग के ट्रंप राष्ट्रपति की कुर्सी तक दोबारा नहीं पहुंच सकते थे। खुले समर्थन के अलावा मस्क ने ट्रंप की जीत के लिये करीब 250 मिलियन डॉलर की तगड़ी रकम खर्च की। बदले में ट्रंप उनके एहसानमंद हुये और उन्होंने डिपार्ट्मेंट ऑफ गवर्नमेंट एफोसियेंसी का महकमा उन्हें सौंप दिया। महत्वपूर्ण मौकों पर मस्क उनके बगल में नजर आने लगे। मगर यह रोमांस ज्यादा दिन चला नहीं और गलबहियों का दौर बदमजगी और खट्टास में बदल गया। पारस्परिक अलगाव का बायस बना ट्रंप का

बिग ब्यूटीफुल बिल। मस्क ने इसके लिये ट्रंप की जमकर लानत मलामत की तो ट्रंप ने उन्हें खरी खोटी सुनाकर उन्हें अमेरिका से निकालने और उनकी कंपनियों को संघीय सहायता से मोहताज करने की धमकी दे डाली। मस्क ने कहा कि ट्रंप का कानून अमेरिका को दिवालिया कर देगा। उन्होंने ट्रंप को आड़े हाथों लेते हुए कहा कि इससे आगामी दस वर्षों में 3.4 ट्रिलियन डॉलर का बोझ पड़ेगा और कर्ज की गठरी भारी होगी। ट्रंप ने जवाबी मोर्चा खोलते हुये कहा कि मैं मस्क से बहुत निराश हूँ। मैंने उनकी बहुत मदद की। उन्होंने दलील दी कि करें में कटौती से अमेरिकी नागरिकों के हित सधेंगे। मस्क जितनी संघीय मदद किसी को नहीं दी गयी और यदि इसे बंद कर दिया जाये तो जनाब मस्क फर्श पर आ जाएंगे। जाहिर है कि दो दिग्गजों का याराना खत्म हुआ और अब दोनों ताकतवर यार एक दूसरे की ओर पीठ कर खड़े हुये हैं। इधर अमेरिका के 249वें स्वतंत्रता दिवस पर ट्रंप का कानून लागू हुआ, उधर मस्क ने अगले ही दिन अमेरिका पार्टी के गठन का ऐलान कर अपने इरादों का सुबूत दे दिया। उन्होंने तीखे बयान में कहा कि हम गैर-जरूरी खर्च और भ्रष्टाचार से बर्बाद करने वाली व्यवस्था में जी रहे हैं। अमेरिका पार्टी के गठन का मकसद है कि अमरीकियों को दोबारा आजादी मिल सके। उन्होंने डेमोक्रेट और रिपब्लिकन दोनों पार्टियों को इस तरह निशाने पर लिया कि उनकी नजरों में दोनों एक ही थैले के चूड़े बूटे हैं। ज्यादा पांव नहीं पसारने की रणनीति के तहत

उन्होंने कहा कि अभी उनका लक्ष्य सीनेट की कुछ सीटों और आठ-दस हाउस डिस्ट्रिक्ट्स तक सीमित



होगा। वह अपना ध्यान मिडटर्म निर्वाचन पर केंद्रित करेंगे जो 2026 में होगा।

इसमें शक नहीं कि मस्क राष्ट्रपति ट्रंप को अस्थिर और पंगु करने की रणनीति पर चल रहे हैं। अमेरिका के सियासी मिजाज को देखते हुये उनके लिये क्रांटम-लीप यूं भी संभव नहीं है। अमेरिका में दो सदियों से

अधिक की राजनीति में द्विदलीय प्रणाली हावी रही हैं। वहां डेमोक्रेट और रिपब्लिकन प्रत्याशी च्हाइट

हाउस पहुंचते रहें हैं। बहुत कम मौके आये हैं, जब तीसरी ताकत को उल्टफेर में कामयाबी मिली हो। सन 1912 में राष्ट्रपति रहे रूजवेल्ट को विलियम हॉवर्ड टाफ्ट के खिलाफ 27.4 फीसद वोट और 88 इलेक्टोरल वोट मिले थे, फलतः डेमोक्रेट वुड्रो विल्सन ने बाजी मार ली थी। इसी तरह सन 1968 में जार्ज वैलेस को दक्षिणी राज्यों में अच्छा समर्थन मिला था। सन 1972 में अरबपति व्यावसायी रास पेरोट निर्दल खड़े हुये तो उन्हें 19 प्रतिशत वोट मिले। उन्हें इलेक्टोरल कॉलेज का समर्थन तो नहीं मिला, लेकिन उन्होंने डेमोक्रेट बिल क्लिंटन की जीत और जार्ज बुश की हार का सामान जुटा दिया। इसी क्रम में सन 2000 में ग्रीन पार्टी के राफेक नेजर को 27 फीसद वोट मिले और इस समर्थन ने चुनाव में रिपब्लिकन जार्ज डब्लू बुश की जीत की राह खोल दी और डेमोक्रेट अल गैरे को पराजय का घूंट पीना पड़ा। जाहिर है कि मस्क के लिए दोनों प्रमुख पार्टियों के मजबूत ढाँचे से टकराना और पार पाना कठिन होगा।

अमेरिका में निर्वाचन नियमावलि उन्हें पांव टिकाने का ठौर नहीं देती। मस्क पार्टी गठन के पूर्व किये सर्वे की दुहाई भले ही दें लेकिन उनके लिये 'बैलेट-एक्सेस' कठिन होगा। मतपत्रों पर नोंदणी या इंद्राज की प्रक्रिया लंबी है। टीवी पर बहस के लिये भी राष्ट्रीय स्तर पर 15 प्रतिशत समर्थन चाहिये। इसी के चलते 'विनर टेक आल' के मिजाज के अमेरिका में जार्ज टाउन विश्वविद्यालय के प्रो. हांस नोएल मानते हैं कि छोटी पार्टियों के लिये पांव टिकाना मुश्किल है। एसेक्स विश्वविद्यालय की नताशा लिंडस्ट्रेड कहती हैं कि मस्क के पास धन तो है, लेकिन क्या वह जोखिम उठा सकेंगे? बहरहाल नयी पार्टी को लेकर उत्सुकता तो है किंतु राजनीति श्रम और समय साध्य खर्चीली तथा धैर्यपूर्ण प्रक्रिया है। यही नहीं, सियासत और तिजारत के तकाजे भी अलग-अलग होते हैं। एलेन मस्क ने अपनी रणनीति बताते हुए ग्रीक सेनापति एपेमिनोडास का उदाहरण दिया है कि एक विशेष ठौर शक्ति केंद्रित कर जीत हासिल करो। लेकिन उनका पाला उस ट्रंप से पड़ा है, जो खुद नहीं जानते कि वह कब क्या करेंगे और करेंगे? इसी के चलते उन्होंने मस्क को अमेरिका से निफासन की धमकी दी है। समझा जाता है कि ऐसा उन्होंने स्टीव बेनन की सलाह पर किया है। मस्क का जन्म दक्षिण अफ्रीका में हुआ और वह सन 1995 में स्ट्यूट्टेट वीजा पर अमेरिका आये थे। उन्हें सन 2002 में अमेरिका की नागरिकता मिली। यह उनका दुर्भाग्य है कि राष्ट्रपति का चुनाव नहीं लड़ सकते, क्योंकि राष्ट्रपति होने के लिये जन्मना अमेरिकी होना जरूरी है।

# साहित्यकारों के मोहल्ले में सिर कटी लाश

व्यक्ति

सारिका गुप्ता

युवा लेखक

देश के आम मोहल्लों में आम लोग रहते हैं, जो खास मौकों पर भी आम हकतें करते हैं। ये लोग अपने आमपन के इतने आदी होते हैं कि इनकी आम ज़िन्दगी में कोई खास खलल पड़ जाए तो ये आम रुख अपनाते हुए कोर्ट-कचहरी तक पहुँच जाते हैं। और तो और छेड़छाड़ जैसी नितांत व्यक्तिगत और मानव स्वभाव के अनुकूल क्रियाओं पर भी थाने में शिकायत कर देते हैं। लेकिन जिस मोहल्ले की हम बात कर रहे हैं वो कोई आम मोहल्ला नहीं है। ये साहित्यकारों का मोहल्ला है, जिसे आप तीसरी दुनिया भी कह सकते हैं। तो बात ऐसी है कि साहित्यकारों के मोहल्ले में अल सुबह एक सिर कटी लाश पायी गयी, वो भी एक साहित्यकार की। मारने वाला मोहल्ले का ही एक बड़ा साहित्यकार था। खबर उड़ी और गाँव में हैजे की तरह फैल गयी। थोड़ी ही देर में लाश के इर्दगिर्द अच्छी खासी भीड़ जमा हो गयी । इतनी भीड़ तो कभी उन कार्यक्रमों में भी नहीं रही जिनमें लाश ने ज़िन्दा हालत में अपनी रचनाएँ पढ़ी थीं। लाश के लिए ये एक 'ड्रीम मोमेंट' था। एक पल को उसे ख्याल भी आया कि अच्छा ही हुआ उसका खून हो गया, वरना जीते जी ये मंज़ूर कहाँ नसीब होता। बहरहाल, वहाँ मौजूद कुछ उदीयमान कवियों का मानना था कि ये न मारते तो जिस तरह की कविताएँ मरने वाला लिखता था उसे पढ़कर कोई न कोई तो उसे मार ही देता। फिर भी जान से मारना एक हिंसक क्रिया है जो कि निन्दनीय है। कुछ लोग इसे मर्डर भी कह रहे थे, लेकिन वरिष्ठ साहित्यकारों ने इस पर सख्त आपत्ति ली- ‘यहाँ एक साहित्यकार के हाथों एक साहित्यकार की मौत हुई है, इसे मर्डर कहना सरासर गैर साहित्यिक विलाप होगा, लिहाजा इसे कत्ल ही कहा जाये। वहाँ मौजूद अन्य साहित्यकारों ने भी

माना कि ‘हाँ, हाँ, इसे कत्ल ही कहा जाना चाहिए, या हिन्दी पट्टी के लोग इसे मानव वध या और भी कुछ कह सकते हैं लेकिन मर्डर तो कतई नहीं ।’ घटना का नामकरण हो जाने के बाद, लेखक-लेखिकाओं का जुलूस क़ातिल के ठिये पर पहुँचा । इधर, क़त्ल के बाद थका हारा क़ातिल अपने लेखन कक्ष में क़त्ल के सम्बन्ध में अपने अनुभव लिख रहा था, जो भविष्य में एक रोचक संस्मरण हो सकता था । लेकिन तभी बाहर खड़े जलकुकुड़े लेखकों ने उनकी साहित्य साधना में विघ्न डाल दिया । क़ातिल को बाहर बुलवाया गया और कोरस में उसे लानत इत्यादि भेजीं गयीं- ‘आपको शर्म नहीं आती इस तरह कत्ल करते हुए ? ये सरासर अभद्रता है । बड़े लेखक होने का मतलब ये नहीं है कि आप किसी की मुण्ड्री ही उड़ा दें । कोई साहित्यिक तरीका भी तो हो सकता था उसे मारने का । आप लेखक नहीं बल्कि लेखक के भेस में इंसानियत के क़ातिल हैं क़ातिल !’ नवोदित लेखिकाओं के मुख से स्वयं के लिए ‘क़ातिल’ शब्द सुनकर लेखक के कलेजे को ठण्डक पहुँची । उनकी बरसों की ठरक पूरी हुई । बहरहाल, तमाम लानत मलामत के बाद, क़ातिल को उसकी पांडुलिपियों सहित मोहल्ले से बाहर निकाल दिया गया। कुछ लेखकों ने धक्का भी मारना चाहा लेकिन क़ातिल बड़े लेखक थे, और कभी भी काम लग सकते थे या काम लगा भी सकते थे, इसलिए फ़िलवक्त उन्हें धक्का मारने का प्लान रद्द करना पड़ा और लेखकों ने आपस में ही एक दूसरे को धक्का मारकर अपनी तमज़ा पूरी कर ली । हालाँकि क़ातिल को अपने बाहर निकाले जाने पर कोई खास अफ़सोस न था। वैसे भी, कत्ल के बाद से वे काफ़ी अपसेट थे, जो कि लिखने के लिए एक अनुकूल मूड था। मोहल्ले में जो क्रान्ति का माहौल था, वो प्रेम कविताओं और ठरकी गद्य के लिए कतई अनुकूल न था । लिहाजा उन्होंने पहली फुर्सत में मोहल्ला छोड़ दिया। इधर, सिर कटी लाश जुलूस के वापस लौटने का इंतज़ार कर रही थी । इस बाक़िये पर वो भी कुछ कहना चाहती थी, लेकिन वो एक लाश

थी, वो भी एक साहित्यकार की, वो लाश होने के तौर-तरीके जानती थी इसलिए चुपचाप पड़ी रही । साहित्य कुल के सामने अब मसला ये था कि इस पाप की सज़ा क्या हो । कुछ का विचार था कि एक बड़ा आयोजन किया जाए और उसमें डेड बॉडी को समर्पित ऐसी ऐसी दर्द भरी कविताएँ



पढ़ी जाएँ कि क़ातिल के कानों से खून बहने लगे और वो पश्चाताप की अग्नि में जलकर भस्म हो जाए। हालाँकि लाश को ये आर्डिंडया कुछ खास पसन्द नहीं आया, कविताओं से भी कोई मरता है भला ! लेकिन वो अपने लाशपने के आगे विवश थी, कुछ कह नहीं सकती थी, इसलिए उसने पड़े पड़े ही क़ातिल को एक साहित्यिक शाप दे डाला- ‘आग लगे आपकी पांडुलिपियों को ! जाइए आपको कोई छापने वाला न मिले ! सात जनम तक आप साहित्यिक सम्मान के लिए तरसते रहें।’ यहाँ गौर करने वाली बात ये है कि लाशग्रस्त अवस्था में भी साहित्यकार अपनी तहज़ीब नहीं भूलता, शाप में भी उसने अपने क़ातिल को आप कहकर ही

सम्बोधित किया।

इधर, साहित्य समाज अलग सन्ताप से जूझ रहा था कि आखिर कत्ल की सज़ा क्या हो? वरिष्ठ साहित्यकारों का मानना था कि जिस तरह लिखने वालों की संख्या बढ़ रही है पाप भी बढ़ेंगे ही। इसलिए क्यों न छायावादी काव्यात्मक शैली में अपनी एक ‘साहित्यिक

‘लाश पड़ी उजियारे में

हम बैठे अधियारे में

जाएँ अब किस ओर बताओ

कातिल खड़ा गलियारे में

चुप है टेबल चुप है बोटल

चप्पा चप्पा मोन हुआ

चुप्पो के इस देश में बोलो

इस पाप की कोई सज़ा है क्या ?’

कविता निकली और दूर तलक गयी । कविता पढ़कर आम लोगों के मोहल्ले से एक निहायती आम आदमी ने तीसरी दुनिया के लोगों को चिड़्डी लिखी- ‘महोदय, जो आपके मोहल्ले में घटित हुआ है, हमारे यहाँ उसे मर्डर या हत्या कहते हैं और हमारे इधर के कानून में बाकायदा इसके लिए मृत्यु दण्ड अथवा आजीवन कारावास की सज़ा है । आप चाहें तो लाश को ठिकाने लगाए बिना हमारी वाली दण्ड संहिता का लाभ ले सकते हैं ।’

ये जानकर साहित्यकारों के आश्चर्य का ठिकाना न रहा कि मोहल्ले के बाहर ऐसी भी कोई व्यवस्था है ? क्या सचमुच वहाँ मृत्यु के लिए आजीवन कारावास की सज़ा है ? लेकिन फिर भी, उन्हें बाहरी दुनिया का ये ऑफर कतई मंज़ूर न था । साहित्यिक बवाल साहित्यिक तरीके निपटाये जाए तो ही ठीक रहता है । इसलिए फ़िज़ूल की क़ानूनी बातों पर ध्यान न देते हुए साहित्यकारों ने अपना निन्दा प्रोग्राम जारी रखा । प्रोग्राम काफ़ी हिट रहा । निन्दा का अन्तिम सेशन दिल्ली पुस्तक मेले में संपन्न हुआ । वहाँ क़ातिल को भी बुलाया गया, पश्चाताप के ताप में उनकी स्किन टैन हो गयी थी । उनकी नयी फ़िताब भी पश्चाताप पर ही थी, जिसमें उन्होंने अपना क़ातिलाना सत्य स्वीकार किया था। मंच पर उन्होंने कत्ल में इस्तेमाल हुए चाकू का बाकायदा विमोचन भी कर दिया, जिसे कत्ल की स्मृति के रूप में सेंट्रल लाइब्रेरी के बीचोबीच कॉच के मर्तबान में रखा गया। उसके बाजू में, लाश द्वारा रचित कविताओं की कुछ पंक्तियाँ पीतल की फ़ेम में लटका दी गयीं, जिससे कि किसी को उसके मरने का ज्यादा अफ़सोस न हो । इस तरह एक साहित्यिक बवाल का रोमान्टिक अन्त हुआ। कत्ल इत्यादि के मामले में इससे ज्यादा भला और क्या किया जा सकता था?







## संक्षिप्त समाचार

## सुभाष स्कूल परिसर में कीचड़ और पानी से परेशानी

बैतूल(निप्र)। शहर के कोठी बाजार में स्थित सुभाष हायर सेकंडरी स्कूल के सामने बारिश का पानी रुकने से कीचड़ हो गया है। यहां पर लोगों और स्कूल के बच्चों को आने जाने में परेशानियां हो रही हैं। यहां पर किसी तरह की बारीक गिट्टी या डस्ट नहीं डलवाई है। इससे काफी ज्यादा परेशानियां दिन पर दिन बढ़ रही हैं। नपा सीएमओ सतीश मटसेनिया ने बताया इस ओर ध्यान देकर व्यवस्था बनाने का प्रयास किया जाएगा।

## भामसं ने श्रम योगी से राष्ट्र योगी तक का रास्ता तय किया : साबले

बैतूल(निप्र)। भारतीय मजदूर संघ (भामसं) के स्वर्णिम 70 वर्ष पूर्ण होने के उपलक्ष्य में रविवार को सरस्वती शिशु मंदिर कालापाठा में एक दिवसीय परिचय वर्ग का आयोजन किया। भामसं के जिला मंत्री पंजाबराव गायकवाड़ ने बताया इस परिचय वर्ग में संगठन की कार्यपद्धति, पंच परिवर्तन, अनिवार्य कार्यक्रम, ध्वज, नारे और गीतों के महत्व पर दो सत्रों में विस्तार से प्रकाश डाला। मधुकर साबले ने बताया भामसं की स्थापना 23 जुलाई 1955 को हुई थी और यह संगठन 23 जुलाई को अपने 70 वर्ष पूर्ण कर रहा है। उन्होंने कहा सात दशकों की इस यात्रा में संगठन ने तमाम कठिनाइयों का सामना करते हुए स्वदेशी विचारधारा को लेकर श्रमिक हितों की लड़ाई लड़ी। उन्होंने कहा आजादी के बाद जब देश संसत्तानों की कमी से जूझ रहा था, तब श्रमिकों ने अपनी मेहनत से राष्ट्र निर्माण में जो योगदान दिया, वह अतुलनीय है।

## विश्व आदिवासी दिवस पर पुरखों के नाम लगाएंगे एक-एक पौधा

बैतूल(निप्र)। विश्व आदिवासी दिवस को लेकर जिले में तैयारी चरम है। रविवार को समस्त आदिवासी समाज संगठन की बैठक पड़पेन ठाना रैन बसेरा, सदर में आयोजित की। बैठक की अध्यक्षता वरिष्ठ समाजसेवी योगेश धुर्वे ने की। इस बैठक में निर्णय लिया 9 अगस्त को जिला मुख्यालय पर विश्व आदिवासी दिवस भव्यता और गरिमा के साथ मनाया जाएगा। इस अवसर पर समाज के सभी लोग एक-एक पौधा अपने पुरखों के नाम पर लगाएंगे और उन्हें प्रकृति से जोड़कर श्रद्धांजलि अर्पित करेंगे।आदिवासी समाज की परंपरा, रीति-रिवाज, संस्कृति और उनके महापुरुषों के योगदान को नई पीढ़ी तक पहुंचाने के लिए इस दिन संस्कृति ज्ञान परिषदा का आयोजन भी किया जाएगा। कार्यक्रम में समाज के वक्ता शोषण, अत्याचार और वनाधिकारों को लेकर उद्घोषन देंगे और आदिवासी हितों पर केंद्रित संदेश प्रस्तुत करेंगे। बैठक में प्रदेशभर में आदिवासियों को वनों से बेदखल किए जाने पर गहरी चिंता जताई। कहा यह आदिवासियों की आत्मा और अधिकारों पर सीधा प्रहार है। इस मुद्दे पर विस्तृत मंथन किया जाएगा और कानूनी व सामाजिक स्तर पर संघर्ष की रणनीति बनाई जाएगी। इसके अलावा आदिवासी अंचलों में हो रहे धर्मांतरण, शिक्षा की स्थिति और आर्थिक सशक्तिकरण के उपायों पर भी विस्तार से चर्चा की।

## महई की जिप्सी चालक कु. संगीता एवं गाइड गणेशा को मिला रोजगार, समाज में मिली सम्मानजनक पहचान

नर्मदापुरम (निप्र)। अंतरराष्ट्रीय सहकारिता दिवस के अवसर पर 5 जुलाई को एपेक्स बैंक, भोपाल में सहकरी युवा संवाद कार्यक्रम का आयोजन मुख्यमंत्री डॉ. मोहन यादव की अध्यक्षता में सम्पन्न हुआ। इस अवसर पर मुख्यमंत्री ने नर्मदापुरम जिले की सतपुड़ा वर्कर्स साख एवं कामगार सोसाइटी महई की महिला सदस्यों – जिप्सी चालक कु. संगीता एवं गाइड गणेशा से विशेष संवाद किया। महिला सदस्यों ने मुख्यमंत्री को बताया कि किस प्रकार सोसाइटी द्वारा उन्हें जिप्सी उपलब्ध कराया गया एवं आवश्यक प्रशिक्षण प्रदान किया गया। इससे उन्हें न केवल रोजगार प्राप्त हुआ, बल्कि समाज में सम्मानजनक पहचान भी मिली है। उन्होंने कहा कि सहकारिता से जुड़े इस प्रयास ने उनके जीवन में आत्मविश्वास और सम्मान के साथ जीवन जीने की नई राह दिखाई है। मुख्यमंत्री डॉ. मोहन यादव ने महिलाओं के आत्मनिर्भर बनने के इस प्रयास की सराहना करते हुए कहा कि सहकारिता आंदोलन के माध्यम से अधिक से अधिक लोगों को रोजगार एवं स्वावलंबन के अवसर मिल सकें, इसके लिए राज्य सरकार निरंतर प्रयासरत है।

## आईटीआई में रोजगार मेला ‘‘युवा संगम ‘‘ 10 जुलाई को लगेगा

हरदा (निप्र)। निजी क्षेत्र में रोजगार के अवसर उपलब्ध कराने के लिये शाक्यकीय आईटीआई हरदा में एक दिवसीय रोजगार, स्वरोजगार एवं अप्रेंटिस मेले ‘‘युवा संगम’’ का आयोजन किया जा रहा है। जिला रोजगार अधिकारी श्री लक्ष्मण सिंह सिलोटे ने बताया कि यह मेला 10 जुलाई को प्रातः 11 बजे से आयोजित होगा। मेले में विभिन्न कम्पनियों द्वारा तकनीकी एवं गैर तकनीकी क्षेत्र में बेरोजगार युवक युवतियों की भर्ती की जायेगी। इस रोजगार मेले में 5 वी, 8वी, 10वी, 12वी, आईटीआई डिप्लोमा, स्नातक व स्नातकोत्तर उत्तीर्ण 18 से 35 वर्ष तक की आयु के युवा भाग ले सकते है। जिला रोजगार अधिकारी श्री सिलोटे ने बताया कि मेले में भाग लेने के इच्छुक युवा अपने सभी मूल दस्तावेज अंकसूची, निवास प्रमाण-पत्र, जाति प्रमाण-पत्र, आधार कार्ड, रवाना कार्ड व परिचय पत्र की फोटोकॉपी, समम आईडी तथा 4 पासपोर्ट साइज फोटो के साथ उपस्थित होकर मेले का लाभ प्राप्त कर सकते है।

## नागरिकों का विदेश जाने का सपना होगा पूरा : मंत्री श्री सारंग आधुनिक सुविधाएं सुगम और सुलभ तरीकों से मिलेंगी : राज्यमंत्री श्रीमती गौर

## अरेरा हिल्स पर क्षेत्रीय पासपोर्ट कार्यालय भवन का लोकार्पण

भोपाल। सहकारिता मंत्री श्री विश्वास कैलाश सारंग ने कहा है कि नये पासपोर्ट कार्यालय भवन बनने से नागरिकों को सुविधा मिलेगी। वहीं आसान और सरल तरीके से नागरिकों को पासपोर्ट उपलब्ध होगा। उन्होंने कहा कि प्रधानमंत्री श्री नरेन्द्र मोदी के नेतृत्व में नई तकनीकियों के साथ पारदर्शिता पूर्ण सुविधाएं उपलब्ध करवाई जा रही हैं यह उसी का उदाहरण है। मंत्री श्री सारंग अरेरा हिल्स स्थित क्षेत्रीय पासपोर्ट कार्यालय के नवीन भवन का लोकार्पण कर कार्यक्रम को संबोधित कर रहे थे।

मंत्री श्री सारंग ने कहा कि कार्यालय भवन में पूरी क्षमता के साथ हर एक टेक्नॉजोजी को आत्मसात किया है। मध्यप्रदेश और देश के हर एक नागरिक को इस कार्यालय की सुविधा प्राप्त होगी। उन्होंने कार्यालय भवन की अवधारणा को सराहा। भवन में हर सुविधाएं उपलब्ध करवाई हुए निर्माण किया गया है, जो लोगों को कम समय में अधिक लाभ प्रदान करेंगी। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने कहा है कि कार्यालय भवन में आधुनिक सुविधाएं उपलब्ध कराई गई हैं इससे आसानी से समय पर लोगों को लाभ मिल सकेगा। उन्होंने कहा कि सुगम और सुलभ लाभ देने के लिये कर्मचारियों में विनम्रता भी आवश्यक है।

## समूह के सहयोग से हेमलता ने बदली हाथ की लकीरें आजीविका मिशन बना सशक्तिकरण की मिसाल



नर्मदापुरम (निप्र)। जिला नर्मदापुरम के सोहागपुर विकासखंड अंतर्गत ग्राम बरुआढना की हेमलता कुशवाह ने मध्य प्रदेश राज्य ग्रामीण आजीविका मिशन से जुड़कर न सिर्फ अपनी आर्थिक स्थिति को मजबूत किया बल्कि ग्राम की अन्य महिलाओं के लिए भी प्रेरणा बन गई हैं। हेमलता कुशवाह जय माता स्व सहायता समूह की सक्रिय सदस्य हैं। समूह से जुड़ने से पूर्व उनका परिवार आर्थिक रूप से बेहद कमजोर था और मजदूरी पर निर्भर था, जिससे परिवार की शिक्षा एवं अन्य अवसर सीमित थे।वर्ष 2017 में आजीविका मिशन की पहल पर जब ग्राम की महिलाओं को स्व सहायता समूह से जोड़ने का अभियान चलाया गया तब हेमलता ने भी समूह से जुड़ने का निश्चय किया। समूह की बैठकों में भाग लेकर हेमलता ने विभिन्न आजीविका गतिविधियों की जानकारी प्राप्त की। उन्होंने सब्जी उत्पादन और कृषि कार्य शुरू किया। इसके साथ ही उन्होंने ग्राम में सीएससी सेंटर स्थापित कर ग्रामीणों को बैंकिंग, पेंशन और अन्य ऑनलाइन सेवाएं सुलभ कराईं। इससे न केवल गाँव के वृद्धजनों को पेंशन के लिए बाहर जाने की आवश्यकता समाप्त हुई बल्कि उनकी अपनी आमदनी भी बढ़ी। हेमलता ने सीआरपी के रूप में भी कार्य करना प्रारंभ किया जिससे उन्हें मानदेय के रूप में अतिरिक्त आय हो रही है।

इसके साथ ही वे मुख्यमंत्री लाडली बहना योजना का लाभ भी प्राप्त कर रही हैं। समूह से जुड़ने के बाद हेमलता के जीवन में आर्थिक, सामाजिक एवं पारिवारिक स्तर पर सकारात्मक बदलाव आए हैं। आज वे स्वयं सब्जी उत्पादन एवं विक्रय का कार्य कर अपने परिवार को आर्थिक संबल प्रदान कर रही हैं। इसके साथ ही वे अन्य महिलाओं को भी कृषि एवं आजीविका गतिविधियों के माध्यम से आत्मनिर्भर बनने के लिए प्रेरित कर रही हैं। हेमलता कहती हैं कि इस सहायता समूह से जुड़ने के बाद उन्हें जीवन में आत्मविश्वास, सम्मान और नई पहचान मिली है। आजीविका मिशन से जुड़कर वे बेहद खुश हैं और उन्होंने मिशन के प्रति आभार व्यक्त किया है। हेमलता कुशवाह का यह सफल प्रयास इस बात का उदाहरण है कि स्व सहायता समूह और आजीविका मिशन के सहयोग से ग्रामीण अंचल की महिलाएं आत्मनिर्भर बनकर समाज में सकारात्मक बदलाव ला रही हैं।

## प्राकृतिक खेती कर कमा रहे हैं रासायनिक खेती के बराबर मुनाफा

नर्मदापुरम (निप्र)। नर्मदापुरम जिले के विकासखंड माखननगर के ग्राम बुधवाड़ा निवासी प्रशानशील कृषक श्री नारायण मीना रासायनिक खेती को छोड़कर प्राकृतिक खेती अपनाकर खेती के क्षेत्र में नए आयाम स्थापित कर रहे हैं। श्री मीना ने बताया कि प्राकृतिक खेती से उन्हें रासायनिक खेती के समान ही मुनाफा हो रहा है और लागत में भी कमी आ रही है। उन्होंने वर्ष 2021 से आत्मा परियोजना एवं कृषि विज्ञान केंद्र गोविंदनगर से समय-समय पर प्रशिक्षण, कृषि प्रदर्शनी एवं कृषि विज्ञान मेले आदि में सहभागिता कर प्राकृतिक खेती का तरीका सीखा और उसे अपनी जमीन पर सफलतापूर्वक

मुख्य पासपाट आंधकारा डॉ. क.ज. श्रानिवास ने बताया है कि हर संसदीय क्षेत्र तक पासपोर्ट सेवाएं पहुंचाने के लिये विदेश मंत्रालय प्रतिबद्ध है। भारत में 450 पासपोर्ट सेवा केन्द्र स्थापित हो चुके हैं। पिछले डेढ़ वर्ष में मध्यप्रदेश में शहडोल, मंदसौर, खंडवा, गुना, खरगोन एवं भिण्ड जिले में पासपोर्ट सुविधा केन्द्र खोले गये है। जल्द ही मंडला में भी सुविधा केन्द्र खोला जायेगा।

शुरूआत में अतिथियों ने दीप प्रज्ज्वलन कर और फीता काटकर नये भवन का लोकार्पण किया। कार्यालय भवन में

## राष्ट्रीय कर्मयोगी जन सेवा कार्यक्रम के तहत एम्स भोपाल में 2500 कर्मचारियों को सेवा भावना का प्रशिक्षण

भोपाल। एम्स भोपाल में कार्यपालक निदेशक प्रो. ( डॉ. ) अजय सिंह के मार्गदर्शन में राष्ट्रीय कर्मयोगी जन सेवा कार्यक्रम के फेज-2, स्टेज-3 का आयोजन 7 जुलाई 2025 से 4 सितम्बर 2025 तक किया जा रहा है। इस चरण में संस्थान के लगभग 2500 स्टाफ सदस्यों को एक दिवसीय सत्र के माध्यम से नागरिक-प्रथम सोच और सेवा-भाव को सुदृढ़ करने के उद्देश्य से प्रशिक्षण प्रदान किया जा रहा है। इस चरण का पहला सत्र 7 जुलाई 2025 को डॉ. अश्विन और डॉ. अहमद द्वारा सफलतापूर्वक आयोजित किया गया। इस पहल के अंतर्गत कुल 26 टीमां का गठन किया गया है, जिनमें 52 प्रशिक्षित फेसिलिटेटरस शामिल हैं, और ये टीमें लगभग 75 प्रशिक्षण सत्रों का संचालन करेंगी। भारत सरकार द्वारा प्रारंभ किया गया राष्ट्रीय कर्मयोगी जन सेवा कार्यक्रम एक परिवर्तनकारी प्रयास है, जिसका उद्देश्य केंद्र सरकार के कर्मचारियों के दृष्टिकोण को जनसेवा की ओर पुनः परिभाषित करना और सरकारी तंत्र में जवाबदेही, संवेदनशीलता एवं सेवा भावना को संस्थागत रूप देना है।

कार्यक्रम की विशेषताओं पर प्रकाश डालते हुए कार्यपालक निदेशक प्रो. ( डॉ. ) अजय सिंह ने कहा कि राष्ट्रीय कर्मयोगी जन सेवा कार्यक्रम पारंपरिक प्रशिक्षण पद्धति से भिन्न है। इसमें कोई ट्रेनर नहीं होते, बल्कि फेसिलिटेटर होते हैं, जो प्रतिभागियों को कुछ सिखाने के बजाय उन्हें स्वयं के भीतर छिपे सेवा भाव को खोजने और समझने में मार्गदर्शन करते हैं। यह एक ऐसी यात्रा है जो प्रत्येक कर्मी में सेवा-भाव को जागृत करती है और हमारी सेवा प्रणाली को नागरिक-केन्द्रित बनाती है।

## फसल की सुरक्षा के लिये खेत पर तार-फेंसिंग लगाने का आधा खर्च सरकार वहन करेगी

सीहोर (निप्र)। फसलों को जंगली जानवरों से बचाने के लिए खेतों पर तार-फेंसिंग लगाने का आधा खर्च राज्य सरकार वहन करेगी। अब राष्ट्रीय बागवानी एकीकृत विकास कार्यक्रम के तहत उद्यानकी फसल उगाने वाले कृषक अपने खेत के चारो ओर 5 तार व खम्बे की फेंसिंग लगवा सकते हैं। उद्यानकी एवं खाद्य प्रसंस्करण विभाग द्वारा इच्छुक किसानों से ऑनलाइन आवेदन आमंत्रित किये गए हैं। विभाग द्वारा जिलेवार लक्ष्य निर्धारित किया जा चुका है। आयुक्त उद्यानकी के अनुसार उद्यानकी फसलों में सब्जी, फल, फूल एवं मसालों की फसलों को जंगली जानवरों द्वारा क्षति पहुंचाई जाती है। इससे बचाव के लिये यह योजना लागू की गई है। विभाग द्वारा किसानों को तार-फेंसिंग लगाने में आने वाला खर्च का आधा ( 50 प्रतिशत ) अनुदान प्रदान किया जाएगा।

## कलेक्टर के निर्देश पर ग्रामीण क्षेत्रों में कैप लगाकर तेजी से किया जा रहा है फार्मर रजिस्ट्री का कार्य

सीहोर (निप्र)। कलेक्टर श्री बालागुरू के. के निर्देशानुसार जिले में किसानों के हितों को सर्वोच्च प्राथमिकता देते हुए फार्मर रजिस्ट्री का कार्य तेजी से किया जा रहा है। कलेक्टर श्री बालागुरू के. ने संबंधित अधिकारियों को निर्देश दिए है कि कोई भी किसान फार्मर रजिस्ट्री से न छूटे। उन्होंने कहा है कि फार्मर रजिस्ट्री केवल एक औपचारिक प्रक्रिया नहीं है, बल्कि यह किसानों को योजनाओं से जोड़ने का प्रमुख माध्यम है।



## फसल बीमा कराने हेतु कर रहे प्रेरित, नुकड़ नाटक से बता रहे फायदे

हरदा (निप्र)। ‘‘ फसल बीमा कराओं सुरक्षा कवच पाओ ’’ की थीम पर नुकड़ नाटक कर किसानों को फसल बीमा कराने के लिए प्रेरित किया जा रहा है। उप संचालक कृषि श्री जे.एल. कार्स्डे ने बताया कि जिले के किसानों को फसल बीमा से होने वाले फायदे बताए जा रहे हैं तथा किसानों को फसल बीमा की अंतिम तारीख के संदेश में जानकारी देकर बीमा कराने की प्रक्रिया भी बताई जा रही है।

उन्होंने बताया कि रविवार को हंडिया, खिरकिया, सिराली में नुकड़ नाटक के माध्यम से किसानों को फसल बीमा कराने के लिए प्रेरित किया गया। इसके अलावा प्रत्येक ग्राम पंचायत स्तर पर बीमा कंपनी प्रतिनिधि और कृषि विभाग के अधिकारियों द्वारा जाकर

उपलब्ध सुविधाओं का निराक्षण के बाद आवेदकों का सुविधाओं के दृष्टिगत प्रकाशित कॉमिक बुक ‘क्षितिज’ का विमोचन भी किया। श्रेष्ठ कार्य करने वाली का प्रशस्ति पत्र देकर सम्मान भी किया। नये पासपोर्ट कार्यालय भवन में आधुनिक सुविधाओं का विशेष ध्यान रखा गया है। यहां शिशु पालक कक्ष, आवेदकों, कर्मचारियों के लिये पुस्तकालय, छोटे बच्चों के लिये स्टूलर, दिव्यांगों के लिये व्हीलचेयर, कर्मचारी कल्याण कक्ष, कैफेटेरिया आदि की सुविधा उपलब्ध कराई गई है।

### नर्मदापुरम (निप्र)।

विकासखंड माखननगर के ग्राम गुजरवाड़ा निवासी श्रीमती सुमनबाई/श्री नारायण यादव ने रेशम उत्पादन से अपनी मेहनत और लगन के बल पर अपनी पारिवारिक स्थिति को पूरी तरह बदल दिया है। कभी मेहनत मजदूरी कर परिवार चलाने वाली श्रीमती सुमनबाई अब शहतूती रेशम योजना के माध्यम से लखवित दीदी बन चुकी हैं। श्रीमती सुमनबाई वर्ष 2010-11 से रेशम विभाग की स्वावलंबन योजना से जुड़ी हुई हैं।

योजना से जुड़ने के पूर्व उनकी पारिवारिक स्थिति काफी कमजोर थी और वे अपने छह बच्चों के साथ कच्चे खपरेल वाले मकान में जीवन यापन कर रही थीं। रेशम पालन गतिविधियों से जुड़ने के बाद

## प्रदेश के विद्यालयों में गुरू पूर्णिमा पर होगा दो दिवसीय उत्सव

## आयुक्त लोक शिक्षण कार्यालय ने जारी किये निर्देश

हरदा (निप्र)। सभी विद्यालयों में 10 जुलाई गुरुवार को गुरू पूर्णिमा के मौके पर 2 दिवसीय उत्सव का आयोजन किया जायेगा। यह आयोजन 9 और 10 जुलाई को होगा। इस संबंध में आयुक्त लोक शिक्षण श्रीमती सिलपा गुप्ता ने विभागीय अधिकारियों को निर्देश जारी किये हैं। निर्देश में कहा गया है कि पहले दिन 9 जुलाई को विद्यालय में प्रार्थना सभा के बाद शिक्षकों द्वारा गुरू पूर्णिमा के महत्व और पारंपरिक गुरू-शिष्य संस्कृति के बारे में विद्यार्थियों को जानकारी दी जायेगी। विद्यालय में प्राचीन काल में प्रचलित गुरुकुल व्यवस्था एवं उसका भारतीय संस्कृति में प्रभाव विषय पर बच्चों के बीच में निबंध लेखन प्रतियोगिता की जायेगी। विद्यालयों के प्राचार्यों से कहा गया है कि आयोजन के दौरान साधु-संतों, गुरुजनों, सेवानिवृत्त शिक्षकों, विद्यार्थियों और नागरिकों को आमंत्रित किया जाये। इन आयोजन में विद्यालय के पूर्व विद्यार्थियों को भी आमंत्रित किया जा सकता है। पूर्व विद्यार्थी अपने शाला जीवन के अनुभव को विद्यार्थियों के बीच साझा करें। उत्सव के दूसरे दिन 10 जुलाई को गुरू पूर्णिमा के दिन प्रदेश की शिक्षण संस्थाओं में वीणा वादिनी माँ सरस्वती के समक्ष दीप प्रज्ज्वलन और माल्यार्पण कर गुरू वंदना की जायेगी। विद्यालयों में पदस्थ शिक्षकों और विद्यार्थियों द्वारा गुरू की महिमा पर केन्द्रित व्याख्यान होंगें। इसी के साथ इस दिन गुरुजनों एवं शिक्षकों का सम्मान भी किया जायेगा। स्कूल शिक्षा विभाग द्वारा बच्चों में भारतीय मूल्यों संस्कृति आधारित शिक्षा के लिये कई उल्लेखनीय कदम उठाये गये हैं। उनमें से एक विद्यालयों में गुरू पूर्णिमा का आयोजन किया जाना भी एक है।

## रेशम उत्पादन से बदली किस्मत



श्रीमती सुमनबाई ने धीरे-धीरे आर्थिक रूप से आत्मनिर्भरता हासिल की। अब उनके पास पक्का मकान है, उन्होंने अपनी तीन बेटियों की शादी कर दी है और दो बेटियां स्नातक की पढ़ाई कर चुकी हैं तथा घर पर रहकर रेशम उत्पादन में सहयोग कर रही हैं। उनके दो बेटे भी दसवीं एवं कॉलेज की पढ़ाई कर रहे हैं। श्रीमती सुमनबाई द्वारा चाकी कृमिपालन एवं उत्पादित ककून

विक्रय कर आय अर्जित की जा रही है। उन्होंने वर्ष 2024-25 में ककून उत्पादन से 23,082 रुपये तथा चाकी कृमिपालन से 1,60,460 रुपये अर्जित कर कुल 1,83,542 रुपये की आमदनी प्राप्त की है।

आज वे और उनके जैसी कई महिलाएं रेशम पालन गतिविधियों से जुड़कर घरेलू कार्यों के साथ-साथ तीन लाख रुपये तक की वार्षिक आय अर्जित कर रही हैं। श्रीमती सुमनबाई बताती हैं कि रेशम पालन से जुड़ने के बाद अब उन्हें मजदूरी के लिए बाहर नहीं जाना पड़ता है। रेशम उत्पादन से होने वाली आय से वे परिवार के सभी सदस्यों का पालन-पोषण अच्छे से कर पा रही हैं और समाज में आत्मनिर्भर महिला के रूप में एक मिसाल बनी हुई हैं।

### बोले: जब से पार्टी में हूं, परदे के पीछे काम करता रहा

## कार्यकर्ताओं और प्रदेश नेतृत्व के बीच सामंजस्य बैठकर काम करना मेरी जिम्मेदारी है: हेमंत खंडेलवाल



बैतूल (निप्र)। भाजपा प्रदेशाध्यक्ष बनने के बाद पहली बार गृह नगर बैतूल पहुंचे विधायक हेमंत खंडेलवाल का जोरदार स्वागत हुआ। चार घंटे तक उनका जुलूस शहरभर में घूमते हुए भाजपा जिला कार्यालय पहुंचा। पार्टी में कद बढ़ने पर उनके विरोधी रहे कई नेताओं ने भी उनके साथ मंच साझा किया और जुलूस में शामिल हुए। कार्यकर्ता सम्मेलन में खंडेलवाल ने कहा कि केंद्रीय नेतृत्व ने मुझ जैसे छोटे कार्यकर्ता को प्रदेश का अध्यक्ष बनाया। कुछ दल परिवार से चलते हैं, कुछ दल समाज विशेष के लिए होते हैं, लेकिन भाजपा कार्यकर्ता आधारित पार्टी है। कार्यकर्ताओं और प्रदेश नेतृत्व के

बीच सामंजस्य बैठकर काम करना मेरी जिम्मेदारी है। खंडेलवाल ने कहा कि मैं जबसे पार्टी में हूं, तबसे मेरा चेहरा कभी आगे नहीं किया। हमेशा पीछे रहकर काम करता रहा। लोकसभा चुनाव में मुझे पार्टी ने संयोजक बनाया, तब भाजपा प्रदेश में 29 की 29 सीटें जीती। यूपी की जिम्मेदारी से लेकर बैंगलोर मिशन में भी पीछे रहकर कार्य किया।

### जेसीबी से हुई पुष्प वर्षा

खंडेलवाल दोपहर में बैतूल पहुंचे। सीनाघाटी से लेकर पूरे शहर में हर चौक चौराहे पर उनका स्वागत किया गया। जेसीबी से पुष्प वर्षा की गई।

### कलियासोत डैम में युवक डूबा

भोपाल (नप्र)। भोपाल के कलियासोत डैम में मंगलवार को एक युवक डूब गया। करोंद निवासी विशाल नारायण नायडू ( 32 ) दोस्तों के साथ नहाने गया था। हृदसे का एक वीडियो भी सामने आया है, जिसमें विशाल तैरता दिखाई दे रहा है। कुछ देर बाद उसकी सांस फूलती है तो वह दोस्त का सहारा लेने की कोशिश करता है, लेकिन अगले ही पल डूब जाता है। विशाल नारायण नायडू करोंद इलाके में निजी कंपनी में वर्क फ्रॉम होम जांब कर रहा था। हृदसे के वक्त वह अपने तीन दोस्तों के साथ डैम पर पहुंचा था। बताया जा रहा है कि तीनों दोस्तों में सिर्फ विशाल को ही तैरना आता था।

## भारतीय हज समिति ने हज 2026 के लिए आवेदन प्रक्रिया शुरू की

## ऑनलाइन आवेदन 31 जुलाई 2025 तक किए जा सकेंगे

भोपाल। अल्पसंख्यक कार्य मंत्रालय के अंतर्गत भारतीय हज समिति ने मुस्लिम समुदाय के लिए बेहद महत्वपूर्ण पवित्र तीर्थयात्रा हज 2026 के लिए आधिकारिक तौर पर आवेदन प्रक्रिया शुरू हो गई है।

इच्छुक तीर्थयात्री अपने आवेदन आधिकारिक हज पोर्टल या 'हज सुविधा' मोबाइल एप्लिकेशन के माध्यम से जमा कर सकते हैं। यह आईओएस और एंड्रॉयड दोनों उपयोगकर्ताओं के लिए उपलब्ध है। ऑनलाइन आवेदन 7 जुलाई 2025 से 31 जुलाई 2025 (रात 11:59 बजे) तक किए जा सकते हैं।

आवेदकों को अपने फॉर्म जमा करने से पहले दिशा-निर्देश और वचन-पत्र अच्छी तरह से पढ़ने होंगे। आवेदन की अंतिम तिथि को या उससे पहले जारी किया गया मशीन से पढ़ने योग्य भारतीय अंतर्राष्ट्रीय पासपोर्ट होना अनिवार्य है, और इसे कम से कम 31 दिसंबर 2026 तक वैध होना चाहिए।



